

ಶ್ರೀ

# ಹೊಂಗನಸುಗಳು

ಶಾರದಾ ನಂದಿರ

ರಾಮಯ್ಯರ್ ರಸ್ತೆ, ಮೈಸೂರು-4









ಕಲೆ : ಆರ್. ಎಸ್. ಎನ್.

ಸೌಜನ್ಯ : ಕನ್ನಡ ಅಧ್ಯಯನ ಸಂಸ್ಥೆ, ಮೈಸೂರು

ಕನ್ನಡ ಕವಿಕಾವ್ಯ ಮಾಲೆ

# ಹೊಂಗನಸುಗಳು

ಶ್ರೀ

ಕನ್ನಡಮೆನಿಸ್ಪಾನಾಡು ಚಿಲ್ವಾಯ್ತು

—ಅಂಡಯ್ಯ

ಶಾರದಾಮಂದಿರ

ರಾಮಯ್ಯರ ರಸ್ತೆ, ಮೈಸೂರು-4



ಈ ಮಾಲೆಯ ಪ್ರಕಾಶಕರು ಮತ್ತು ಸಂಪಾದಕರು  
ಎಚ್. ಎಂ. ಶಂಕರನಾರಾಯಣರಾವ್, ಎಂ. ಎ.  
ನಿವೃತ್ತ ಪ್ರಿನ್ಸಿಪಾಲರು, ಶಾರದಾ ವಿಲಾಸ ಕಾಲೇಜು,  
ಮೈಸೂರು-570004

ಮೊದಲ ಮುದ್ರಣ : ಶ್ರೀಯುತರ ೬೦ ನೆಯ ಹುಟ್ಟಿದ ಹಬ್ಬ  
ವಿಶ್ವಸಾಹಿತ್ಯ ಮಾಲೆಯಿಂದ : ೧೯೪೮  
ಕನ್ನಡ ಕವಿಕಾವ್ಯ ಮಾಲೆಯಿಂದ : ೧೯೭೬

© ಡಾ. ಎಸ್. ಜಿ. ಶ್ರೀಕಂಠಯ್ಯ

ಮುದ್ರಕರು  
ಶ್ರೀ ಸದ್ಗುರು ಪ್ರಿಂಟರ್ಸ್  
ಕಾಮಾನುಜ ರಸ್ತೆ, ಮೈಸೂರು-570004

## ಆರಾಧನ

ಹೊಸಗನ್ನಡ ಸಾಹಿತ್ಯದ ಅದ್ಭುತ ವರ್ತಕರಲ್ಲಿ ಒಬ್ಬರಾದ ಶ್ರೀ ಬೆಳ್ಳಾರ ಮೈಲಾರ ಶ್ರೀಕಂಠಯ್ಯನವರ ಕೃತಿಗಳನ್ನು ಒಂದು ಮಾಲೆಯಾಗಿ ಪ್ರಕಟಿಸುವ ಈ ಸಂದರ್ಭದಲ್ಲಿ ಗೆಳೆಯ ಶ್ರೀ ಕೆ. ವೆಂ. ರಾಘವಾಚಾರ್ಯರು ಗುರುವರ್ಯರ “ಹೊಂಗನಸುಗಳು” ಎಂಬ ಈ ಕವಿತಾಸಂಕಲನಕ್ಕೆ ನಾನೊಂದು ಮುನ್ನುಡಿ ಬರೆಯಬೇಕೆಂದು ಸೂಚಿಸಿದಾರೆ. ಗೆಳೆಯರ ಈ ಸ್ತುತ್ಯ ಉದ್ಯಮದಲ್ಲಿ ಜೊತೆಗೆ ನಿಲ್ಲುವುದು ನನಗೆ ಒಂದು ಹೆಮ್ಮೆ ಮತ್ತು ಸಂತೋಷ. ಆದಕಾರಣ ಇಲ್ಲಿ ಗುರುಗಳ ಆರಾಧನೆಯ ದೃಷ್ಟಿಯಿಂದ ನಾಲ್ಕು ಮಾತನ್ನು ಬರೆದಿದ್ದೇನೆ.

ಶ್ರೀಕಂಠಯ್ಯನವರು ನನಗೆ ಪಾಠಹೇಳಿದ ಗುರುಗಳು. ಹೆದಿನೇಳು ವರ್ಷದ ತರುಣ ನಾನು ಮೆಟ್ರಿಕ್ಯುಲೇಷನ್ ಪರೀಕ್ಷೆಯಲ್ಲಿ ತೇರ್ಗಡೆಹೊಂದಿ ಮೈಸೂರಿನ ಮಹಾರಾಜಾ ಕಾಲೇಜಿನಲ್ಲಿ ಎಫ್. ಎ. ತರಗತಿಯಲ್ಲಿ ಓದುತ್ತಿದ್ದೆನು. ಆಗ ಇವರು ಎಂ. ಎ., ಮತ್ತು ಬಿ. ಎಲ್. ಪರೀಕ್ಷೆಗಳನ್ನು ಮುಗಿಸಿ ನಮ್ಮ ಕಾಲೇಜಿಗೆ ಇಂಗ್ಲಿಷ್ ಕನ್ನಡ ಎರಡರ ಲೆಕ್ಚರರ್ ಆಗಿ ಬಂದರು. ಆಗಲೇ ಇವರಿಗೆ ತುಂಬ ಓದಿದವರು ಎಂಬ ಕೀರ್ತಿ ಬಂದಿತ್ತು ; ಕನ್ನಡದಲ್ಲಿ ಆಸಕ್ತಿ ಉಳ್ಳವರೆಂದೂ ಪ್ರತಿತಿ. ಬರಿಯ ಕನ್ನಡದ ಉಪಾಧ್ಯಾಯನಿಗೆ ಬಹಳ ಮರ್ಯಾದೆ ದೊರೆಯುವುದು ಸಾಧ್ಯವಲ್ಲದ ಕಾಲ ಅದು. ಆದಕಾರಣ ಇವರನ್ನು ಇಂಗ್ಲಿಷ್ ಕನ್ನಡ ಎರಡರ ಉಪಾಧ್ಯಾಯರೆಂದು ನೇಮಿಸಿದ್ದರು. ಪಾಠ ಹೇಳುವ ಕೆಲಸಕ್ಕೆ ಹೊಸಬರಾದರೂ ಶ್ರೀಕಂಠಯ್ಯನವರು ಬಂದ ದಿನದಿಂದಲೇ ವಿದ್ಯಾರ್ಥಿಗಳ ವಿಶ್ವಾಸವನ್ನು ಗಳಿಸಿದರು. ಎನ್ನಿಲ್ಲದಿದ್ದರೂ ತಮ್ಮ ಕೆಲಸದಲ್ಲಿ ಅವರಿಗಿದ್ದ ಶ್ರದ್ಧೆ ಅವರನ್ನು ಶಿಕ್ಷಣ ವೃತ್ತಿಯಲ್ಲಿ ಶಿಖರಕ್ಕೆ ಕರೆದೊಯ್ಯುವಂತಿದ್ದಿತು. ಇನ್ನು ಆ ಶ್ರದ್ಧೆಗೆ ಸಮನಾಗಿ ಪಾಂಡಿತ್ಯ, ಅದಕ್ಕೆ ಸರಿಯಾಗಿ ವಿದ್ಯಾರ್ಥಿಗಳಲ್ಲಿ ವಾತ್ಸಲ್ಯ, ಇದ್ದವೆಂದ ಮೇಲೆ ಇವರ ಜೊತೆಗೆ ನಿಲ್ಲಬಲ್ಲ ಉಪಾಧ್ಯಾಯರ ಸಂಖ್ಯೆ ಬಹು ಸಣ್ಣದೇ ಸರಿ. ಶ್ರೀಕಂಠಯ್ಯನವರು ಕೊನೆಯವರೆಗೂ ಜ್ಞಾನವಿತರಣಕಾರ್ಯದಲ್ಲಿ ಇದೇ ಶ್ರದ್ಧೆ ಉಳ್ಳವರಾಗಿದ್ದರು. ಅದರಿಂದಲೇ ಅವರು ಮೈಸೂರಿನಲ್ಲಿ

ಕೆಲಸದಿಂದ ನಿವೃತ್ತರಾದ ಮೇಲೆ ಗೆಳೆಯರ ಒತ್ತಾಯಕ್ಕೆ ತಲೆಬಾಗಿ ಧಾರವಾಡಕ್ಕೆ ಒಂದು ಕಾಲೇಜಿನ ಅಧ್ಯಕ್ಷರಾಗಿ ಸಾರಿದರು. ಆ ಉಸಿರಿಗೆ ಪಾಠ ಹೇಳಿ ಹೇಳಿ ತೃಪ್ತಿಯಿಲ್ಲ ; ಪರ್ಯಾಯವಾಗಿ, ಒಂದು ಪಾಠವನ್ನು ಹೇಳುತ್ತಿರುವಾಗಲೇ ಅವರು ದೇಹವನ್ನು ನೀಗಿದರು.

ಸಹಜವಾದ ಶಿಕ್ಷಕ ಮನೋಧರ್ಮದೊಂದಿಗೆ ಶ್ರೀಕಂಠಯ್ಯನವರು ಕವಿ ಮನೋಧರ್ಮವನ್ನೂ ಪಡೆದಿದ್ದರು. ಕಾಲೇಜಿನಲ್ಲಿ ಒಂದಲ್ಲ ಒಂದು ಕಾರಣದಿಂದ ಇವರು ತಮ್ಮ ಪ್ರೀತಿಯ ಅಂಗ ಕವಿತೆಗಳನ್ನು ನಮಗೆ ಪರಿಚಯ ಮಾಡಿಕೊಡುತ್ತಿದ್ದರು. ನಮ್ಮ ತರಗತಿಗೆ ಕನ್ನಡ ಭಾಷಾಂತರದ ಪಾಠ. ಇವರು "Fame is the spur that the clear spirit doth raise" ಎಂದು ಮೊದಲಾಗುವ Lycidas ಕಾವ್ಯದ ಪಂಕ್ತಿಗಳನ್ನೂ "Earth has not anything to show more fair" ಎಂದು ಮೊದಲಾಗುವ ವರ್ಡ್ಸ್‌ವರ್ತ್ ಕವಿಯ ಅಷ್ಟಪಟ್ಟದಿಯನ್ನೂ ಬರೆಯಿಸುವರು, ಭಾಷಾಂತರಮಾಡಿ ಎನ್ನುವರು. ವಿದ್ಯಾರ್ಥಿಗಳು ತಿರಿಚಿ ಮುರಿಸಿಮಾಡಿ ಎದುರಿಗಿಟ್ಟ ಭೀಕರ ಶಬ್ದ ಕೋಲಾಹಲಗಳನ್ನು ತಾಳ್ಮೆಯಿಂದ ನೋಡುವರು, ಸಾವಧಾನವಾಗಿ ತಿದ್ದುವರು, ಉಪಾಯವಾಗಿ ತಮಗೆ ತೋರಿದ ಪದಗಳನ್ನೂ ವಾಕ್ಯಗಳನ್ನೂ ಸೂಚಿಸುವರು. ಕನ್ನಡಕ್ಕೆ ಇಂಗ್ಲಿಷ್ ಸಾಹಿತ್ಯದಿಂದ ಆಗ ಬೇಕಾದುದು ಬಹಳ ಇದೆಯೆನ್ನುವುದು ಎಂದಿನಿಂದಲೂ ಇವರ ನಂಬಿಕೆ. ಅದು ಈ ರೀತಿಯಲ್ಲಿ ರೂಪುಗೊಳ್ಳುತ್ತಿತ್ತು. ಆ ಸುಮಾರಿನಲ್ಲಿ ಇಂಗ್ಲಿಷ್ ಭಾವಗೀತೆ ಕೆಲವನ್ನು ಅನುವಾದಿಸಿ ಇವರು ಕರ್ಣಾಟಕ ಗ್ರಂಥಮಾಲೆಯಲ್ಲಿ ಪ್ರಕಟವಾಗಲು ಕೊಟ್ಟರು. ಆದರೆ ಇದು ನಮಗೆ ಆಗ ತಿಳಿಯದು.

ಶಿಕ್ಷಕ ಮತ್ತು ಕವಿಯ ಮನೋಧರ್ಮದೊಂದಿಗೆ ಶ್ರೀಕಂಠಯ್ಯನವರಲ್ಲಿ ತೀವ್ರವಾದ ಸ್ವದೇಶಾಭಿಮಾನ, ಅದರ ಅಂಗವಾಗಿ ಕನ್ನಡನಾಡನ್ನು ಕುರಿತ ಕಳಕಳಿ, ಇದ್ದುವು. ಕನ್ನಡವೆಂದು ಬಹಳ ಮಾತನಾಡಿದರೇ, ಇಂಗ್ಲಿಷಿನಲ್ಲಿ ಯೋಗ್ಯತೆ ಸಾಲದ್ದರಿಂದ ಈ ಮನುಷ್ಯ ಕನ್ನಡಕ್ಕೆ ತಿರುಗಿದ್ದಾನೆ ಎಂದು ಹೇಳುವ ಕಾಲ ಅದು. ಈ ಕಾರಣದಿಂದ ಶ್ರೀಕಂಠಯ್ಯನವರು ಮೊದಲು ಅಂಗ ಭಾಷೆಯಲ್ಲಿ ತಮಗಿದ್ದ ಅಸಾಧಾರಣ ಪ್ರಭುತ್ವವನ್ನು ಸ್ಥಾಪಿಸುವುದು ಅವಶ್ಯಕವಾಗಿತ್ತು. ಕನ್ನಡಕ್ಕೆ ಕೆಲಸಮಾಡಬೇಕು ; ಆದರೆ ಅದು ಕಡಮೆ



ಜಾತಿಯ ಜನರ ಕೆಲಸ ಎಂಬ ಹೀನಾಯಕ್ಕೆ ಗುರಿಯಾಗಬಾರದು. ಈ ಆಕಾಂಕ್ಷೆಯಿಂದ ಶ್ರೀಕಂಠಯ್ಯನವರು ಆಗ ನಡೆಸಬೇಕಾಗಿ ಬಂದ ಕ್ಷುರ ಧಾರಾವ್ರತದ ಕಷ್ಟ ಅವರಿಗೇ ಗೊತ್ತು. ಹದಿನೈದು ವರ್ಷ ಒಂದು ಸಮ ನಾಗಿ ದಕ್ಷತೆಯಿಂದ ಇಂಗ್ಲಿಷ್ ಪಾಠವನ್ನು ಕಲಿಸಿದ ಮೇಲೆ ಇವರು ಕನ್ನಡದ ಕವಿ ಎಂಬ ಕಾರಣದಿಂದ ಸ್ಥಾನಚ್ಯುತಿಯಾದೀತು ಎಂಬ ಭಯವಿಲ್ಲದಂತೆ ನಡೆಯುವ ಕಾಲ ಬಂದಿತು. ಕಾಲ ಬಂದಿತು ಏನು, ಇವರು ತಮ್ಮಷ್ಟಕ್ಕೆ ಆ ಸ್ಥಿತಿಯನ್ನು ಸಂಪಾದಿಸಿದರು. ಮಧ್ಯೆ ಹೆಜ್ಜೆ ತಪ್ಪಿದ್ದರೆ ಕೈಹಿಡಿಯುವ ಜನ ಒಬ್ಬರಿರಲಿಲ್ಲ. ಹೀಗೆ ಏಕಾಕಿಯಾಗಿ ತಮ್ಮ ಆತ್ಮಸಾಕ್ಷಿಯ ಹೊರತು ಬೇರೊಬ್ಬರ ಪ್ರೋತ್ಸಾಹವೇ ಇಲ್ಲವೊ ಎಂಬಂಥ ನಿಸ್ಸಹ್ಯದಯ ಕ್ಷೇತ್ರದಲ್ಲಿ ದುಡಿದು ಶ್ರೀಕಂಠಯ್ಯನವರು ಹೊಸಗನ್ನಡ ಸಾಹಿತ್ಯಕ್ಕೆ ಒಬ್ಬ ನಾಯಕರು ಬೇಕಾಗುವ ಹೊತ್ತಿಗೆ ಸಿದ್ಧರಾಗಿ ಮುಂದೆ ಬಂದರು.

ನಮ್ಮ ಹೊಸ ಸಾಹಿತ್ಯದಲ್ಲಿ “ಇಂಗ್ಲಿಷ್ ಗೀತಗಳು” ಗ್ರಂಥ ತಂದ ಮಾರ್ಪಾಡನ್ನು ಇಂದು ವರ್ಣಿಸಬೇಕಾಗಿಲ್ಲ. “ಇಂಗ್ಲಿಷ್ ಗೀತಗಳು” ಪ್ರಕಟವಾಗಿ ಈಗ ಇಪ್ಪತ್ತನಾಲ್ಕು ವರ್ಷಗಳು ಮುಗಿದಿವೆ. ಅದು ಪ್ರಕಟವಾದ ಗಳಿಗೆ ಅನೃತಗಳಿಗೆ; ಅದನ್ನು ರಚಿಸಿದ ಹಸ್ತ ಅಮೃತಹಸ್ತ. ಆ ದಿನದಲ್ಲಿ ಬೆಲೆಯುಳ್ಳ ಕವಿತೆ ಹೊಸಗನ್ನಡದಲ್ಲಿ ಏನಿದೆ ಎಂದರೆ ಹಲ ಕೆಲವು ಸಣ್ಣಪುಟ್ಟ ಕೃತಿ ಸಿಕ್ಕಬಹುದಾಗಿದ್ದಿತೇನೊ. ಆದರೆ ಅವನ್ನು ಹುಡುಕಬೇಕಾಗಿತ್ತು. ಅದಾದ ನಾಲ್ಕು ವರ್ಷದಲ್ಲಿ ಅದೇನು ಬೆಳೆಯ ಚಿಹ್ನೆ ಕಂಡಿತು! ಅಲ್ಲಿಂದ ಈಚೆಗೆ ಇಪ್ಪತ್ತು ವರ್ಷಗಳಲ್ಲಿ ಎಂಥ ಹುಲುಸು ಬೆಳೆ ಬೆಳೆದಿದೆ! ಅದರಲ್ಲಿ ಅದೆಷ್ಟು ಭಾಗ ಪ್ರತ್ಯಕ್ಷವಾಗಿ ಶ್ರೀಕಂಠಯ್ಯನವರ ಶಿಷ್ಯರಾಗಿದ್ದವರ ಕೆಲಸ! ನಿಜವಾಗಿ ಶ್ರೀಕಂಠಯ್ಯನವರು ಪುಣ್ಯಾತ್ಮರು. ಕನ್ನಡವನ್ನು ಕುರಿತ ಅವರ ಆಸೆ ಹರಕೆಗಳು ಅವರ ನಿರೀಕ್ಷೆಯನ್ನೂ ತುಂಬುವಷ್ಟು ಫಲಿಸಿದ್ದನ್ನು ಅವರು ನೋಡಿದರು.

ಇನ್ನಷ್ಟನ್ನು ನೋಡಬಹುದಾಗಿದ್ದಿತು. ದೈವ ನಮಗೆ ಅದನ್ನು ಅನುಗ್ರಹಿಸಲಿಲ್ಲ.

ವಾರ್ಧಕ್ಯವನ್ನು ಕಾಣದೆ ತೀರಿಕೊಂಡರಾದರೂ ಶ್ರೀಕಂಠಯ್ಯನವರು ನಾಡ ಜೀವನದಲ್ಲಿ ತಾವು ಮಾಡಬೇಕಾಗಿದ್ದ ಕಾರ್ಯವನ್ನು ಸಮಗ್ರವಾಗಿ

ಮಾಡಿ ಮುಗಿಸಿದ್ದರು. ಆ ಪಾಂಡಿತ್ಯಕ್ಕೆ, ಆ ಅನುಭವಕ್ಕೆ, ಆ ಪ್ರಾಜ್ಞತೆಗೆ ತಕ್ಕಷ್ಟು ಕೃತಿಯನ್ನು ಅವರು ರಚಿಸಲಿಲ್ಲ. ಆದರೆ ರಚಿಸಿದಷ್ಟರಲ್ಲಿ ತಮಗೆ ವ್ಯಕ್ತಿತ್ವವನ್ನು ಪೂರ್ಣವಾಗಿ ಪ್ರಕಟಿಸಿದ್ದಾರೆ. ಹಳೆಯದರಲ್ಲಿ ಬೆಲೆಯುಳ್ಳ ಸೊಗಸಾದ ಅಂಶವೇನು, ಹೊಸದರಲ್ಲಿ ಲಾಭಕರವಾದ ಕ್ಷೇಮಕರವಾದ ಅಂಶವೇನು, ಎಂದು ಸಾವಧಾನದಿಂದ ವಿವೇಚಿಸಿ ಇವರು ತಮ್ಮ ಮನಸ್ಸನ್ನು ಕಟ್ಟಿಕೊಂಡರು. ಜೀವನ ವಾಡಿಕೆಯ ಸುಖದೊಂದಿಗೆ ಇವರಿಗೆ ಬಹು ವಾಡಿಕೆಯದಲ್ಲದ ಕೆಲವು ಬೇನೆಗಳನ್ನು ತಂದಿತು ಅದನ್ನು ಇವರು ತಮ್ಮ ವಿದ್ವತ್ತಿನ ಅನುಭವದ ವಿವೇಚನೆಯ ಬಲದಿಂದ ಸಹಿಸಿಕೊಂಡರು; ಮನಸ್ಸನ್ನು ಹಗುರವಾಗಿ ಉಳಿಸಿಕೊಂಡರು; ಧೀರವಾಗಿ ಬೆಳೆಸಿಕೊಂಡರು. ಹಾಗೆ ಬೆಳೆದ ಮನಸ್ಸು ಇವರ ಕೃತಿಗಳಲ್ಲಿ ಪ್ರಕಟವಾಗಿದೆ. ಇವರ ಕಾವ್ಯದಲ್ಲಿ ಕನ್ನಡ ನಾಡ ಪ್ರೇಮ ಇದೆ, ಭಾರತ ವರ್ಷದ ಪ್ರೇಮ ಇದೆ, ಸಜ್ಜನ ರಾದ ಆಂಗ್ಲರನ್ನು ಕುರಿತು ವಿಶ್ವಾಸವಿದೆ, ವಿಶ್ವವನ್ನು ಒಳಕೊಳ್ಳುವ ವೈಶಾಲ್ಯವಿದೆ. ಇವರು ವೇದಕ್ಕೆ ಶರಣುಹೋದರು ; ಬೈಬಲನ್ನು ಮೆಚ್ಚಿಕೊಂಡರು; ಖೊರಾನನ್ನು, ಜೆಂಡ್ ಅವೆಸ್ತವನ್ನು ಒಪ್ಪಿ ಅರಿತರು. ಷೇಕ್ಸ್‌ಪಿಯರನ್ನು, ಕಾಲೆಫೊಲನ್ನು, ಗಯಟಿಯನ್ನು ಗುರು ಎಂದರು ; ಕಾಳಿದಾಸ ಪಂಪ ನಾರಣಪ್ಪ ಬಸವಣ್ಣರಲ್ಲಿ ತಮ್ಮ ಹಿರಿಯರನ್ನು ಕಂಡರು. ಮಾನವನ ಪಾಲಿಗೆ, ಬಾಹ್ಯಪ್ರಪಂಚಕ್ಕೆ ಒಬ್ಬ ಸೂರ್ಯನಿರುವಂತೆ, ಅಂತರಲೋಕಕ್ಕೆ ಒಂದು ಜ್ಯೋತಿ ಇರುವುದನ್ನು ಅನುಭವಿಸಿದರು. ನಮ್ಮ ಕಾಲಕ್ಕೆ ಒಬ್ಬ ಋಷಿಯಂತೆ ಆದರು; ಋಷಿಯಂತೆ ನುಡಿದರು.

ಅವರ ಈ ಬೆಳವಣಿಗೆಯ ಮೂವತ್ತೈದು ವರ್ಷದ ಆಗಾಗಿನ ಬಯಕೆ ಇಲ್ಲಿ ಸೇರಿರುವ ಕವನಗಳಲ್ಲಿ ಕಾಣುತ್ತದೆ. “ಭರತಮಾತೆಯ ಭರತಮಾತೆಯ ಎಂದು ನೀ ತಲೆಯೆತ್ತುವ” ಎಂದು ಕೇಳಿ ಇವರು “ನಿನ್ನ ಹಿಂದಿನ ಭಾಗ್ಯವೆಲ್ಲವ ಮರಳಿಸಾಧಿಸಿ ಮೆರೆವೆವು, ನಿನ್ನ ಧರ್ಮಾಮೃತವ ಶೋಧಿಸಿ ಬರಡು ಲೋಕಕ್ಕೆರೆವೆವು, ದೈವಚಿತ್ತದಿ ನಿಲುವೆವು ಸತ್ಸೇವೆಗೆಯ್ಯತ ಸಲುವೆವು”, ಎಂದು ನಮ್ಮ ಇಂದಿನ ಭಾರತ ಜನತೆಯ ಪರವಾಗಿ ಮಾತುಕೊಟ್ಟರು. ಮೈಸೂರೂ ಉಳಿದ ಕನ್ನಡನಾಡೂ ಒಂದು ನಾಡು, ಒಂದು ಬಾಳನ್ನು ಬಾಳಬೇಕು ಎಂಬ ತಮ್ಮ ನಂಬಿಕೆಯನ್ನು ಸಾರಿದರು; ಜನದ ಮನಸ್ಸಿನಲ್ಲಿ

ಬಿತ್ತಿದರು. ಕನ್ನಡಿಗರದೊಂದು ಧರ್ಮವಿದೆ, ಅದರ ಗುರುತಾಗಿ ಕನ್ನಡ ಎತ್ತಿ ಹಿಡಿಯುವ ಬಾವುಟವೊಂದಿದೆ ಎನ್ನುವುದನ್ನು ತೋರಿಸಿದರು. “ಸಹ ನಾವನತು ಸಹ ನಾ ಭುನಕ್ತು” ಎಂದು, “ಋತವೊಂದೆ ಗೆಲ್ಲುವುದು ಅನ್ಯತ ವಲ್ಲ” ಎಂದು ಜಪಿಸಿದರು. ಕನ್ನಡ ಜನತೆಗೆ ಹಿರಿಯ ನಡೆ ಹಿರಿಯ ಮಾತಿನ ರೀತಿಯನ್ನು ಸೂಚಿಸಿದರು.

ಜೀವ ಹಿರಿದಾದರೆ ಮಾತು ನಡೆ ಎಂತೂ ಹಿರಿದೇ. ಶ್ರೀಕಂಠಯ್ಯ ನವರ ಹಿರಿಯ ಜೀವದ ನಡೆನುಡಿಯ ಅದರ್ಶ ನಮ್ಮ ಜನಜೀವನಕ್ಕೆ ಮಾರ್ಗದರ್ಶಕವಾಗಿ ಎಂದಿಗೂ ನಿಂತಿರಲಿ.

ಗವೀಪುರದ ವಿಸ್ತರಣ, ಬೆಂಗಳೂರು,  
ಸರ್ವಧಾರಿ ಸಂ ಅಷಾಢ ಬಹುಳ  
ಸಪ್ತಮಿ ಬುಧವಾರ, 28-7-48

}  
}

ಶ್ರೀನಿವಾಸ



## ಒಳಪಿಡಿ

|                         | ಪುಟ |
|-------------------------|-----|
| ೧. ಭರತಮಾತೆಯ ನುಡಿ        | ೧   |
| ೨. ಮೈಸೂರು ಮಕ್ಕಳು        | ೫   |
| ೩. ಕನ್ನಡ ಹೆಣ್ಣು         | ೭   |
| ೪. ಶ್ರೀ ಕೃಷ್ಣರಾಜ ಪ್ರಗಾಥ | ೯   |
| ೫. ಕನ್ನಡತಾಯಿ ನೋಟ        | ೧೫  |
| ೬. ಕನ್ನಡದ ಬಾವುಟ         | ೨೨  |
| ೭. ಬಾನ್‌ಕೊಂಡ ಕೃಷ್ಣನ್    | ೨೬  |
| ೮. ಶ್ರೀ ಜಯನ ಬೆಳಕು       | ೩೩  |
| ೯. ಅರಮನೆಯ ಒಸಗೆ          | ೩೫  |
| ೧೦. ಶುಕ್ರಗೀತೆ           | ೩೬  |
| ೧೧. ಪಂಪನ ಒರತೆ           | ೩೯  |
| ೧೨. ಧರ್ಮಯುದ್ಧ           | ೪೧  |
| ೧೩. ಶಿಲಪದಿಗಾರಂ-ಮುನ್ನುಡಿ | ೪೪  |
| ೧೪. ಹಾರೈಕೆ              | ೪೫  |

ಶ್ರೀಯಃಪ್ರಾರ್ಥನೆ

## ಭರತಮಾತೆಯ ನುಡಿ

ಭರತಮಾತೆಯೆ, ಭರತಮಾತೆಯೆ, ಎಂದು ನೀ ತಲೆಯೆತ್ತುವೆ ?  
ಎಂದು ಲೋಕದ ಜನದ ಹೃದಯದಿ ನಿನ್ನ ಮಹಿಮೆಯ ಬಿತ್ತುವೆ ?

ಎಂದು ಮಲಿನತೆ ನೀಗುವೆ—ಮಗು

ಳೆಂದು ನಗುಮುಖವಾಗುವೆ ?

ಯಾರು ಮುಸುಕಿದ ಕಣ್ಣು ಮಂಜನು ತೆಗೆದು ಬೆಳಕನು ಬಿಟ್ಟರೋ,  
ಯಾರು ಜಾಡ್ಯವ ಹರಿಸಿ ನಮ್ಮಲಿ ಹೊಸದು ಜೀವನನಿಟ್ಟರೋ,

ಅವರೆ ಕಣ್ಣು ನು ಹಿರಿವರೇ—ಕುದಿ

ದವರೆ ಕೊರಳನು ಮುರಿವರೇ !

ಎಲ್ಲಿ ಧರ್ಮವ ಕಂಡು ಸಾರಿದ ನಿನ್ನ ಪೂರ್ವದ ಋಷಿಗಳು ?  
ಎಲ್ಲಿ ಘನತೆಯ ಬದುಕ ಹಾಡಿದ ನಿನ್ನ ಸತ್ಯದ ಕವಿಗಳು ?

ಎಲ್ಲಿ ಧರ್ಮದ ದಣಿಗಳು—ಅವ

ರೆಲ್ಲಿ ಜ್ಞಾನದ ಕಣಿಗಳು ?

ಎಲ್ಲಿ ಕಲೆಗಳ ಬೆಳಸಿ, ಲಕ್ಷ್ಮೀಯನೊಲಿಸಿ ನಿಲಿಸಿದ ಧೀರರು ?  
ಎಲ್ಲಿ ರಾಜ್ಯವ ಕಟ್ಟಿ, ಶಾಂತಿಯ ಪ್ರಜೆಗೆ ಬೀರಿದ ವೀರರು ?

ಎಲ್ಲಿ ಆರ್ಯರ ರಾಜರು—ಈ

ಗೆಲ್ಲಿ ಸಾಹಸ ತೇಜರು ?

ಭರತಮಾತೆಯೆ, ಭರತಮಾತೆಯೆ, ನಮ್ಮ ಹಂಬಲು ಕೇಳದೆ ?  
ದೇವಿ, ಮಾನವಿದೇನು, ಭಕ್ತರು ನನುಗೆ ನೀತಿಯ ಹೇಳದೆ ?

ಎಂದು ಮಕ್ಕಳಿಗೊಲಿಯುವೆ—ನುಡಿ,

ಎಂದು ನಮ್ಮಲಿ ನಲಿಯುವೆ ?

ನಿನ್ನ ಧರ್ಮದ ದಿವ್ಯಸಫಲವಲಿ ಬದುಕ ತಿದ್ದದೆ ಹೋದವು ;  
ನಿನ್ನ ಸೇವೆಯ ಮರೆತು ನಮ್ಮಲೆ ಹೋರಿ ಸೋತವರಾದವು ;

ನಿನ್ನ ಹೆರರಿಗೆ ಕೊಟ್ಟವು—ನೀ  
ನಿನ್ನು ಸಾಕದೆ ಕೆಟ್ಟವು.

ನಮ್ಮ ಮನೆಯಲಿ ನಾವು ಹೆರರಿಗೆ ದುಡಿದ ತೊತ್ತುಗಳಾದವು ;  
ನಮ್ಮ ಹಿರಿಯರ ಪುಣ್ಯಕೀರ್ತಿಯನುಳಿಸಿಕೊಳ್ಳದೆ ಹೋದವು ;  
ನಮ್ಮ ಬಾಳಿಸು, ಕೂಡಿಸು—ಸಲ  
ಹಮ್ಮ, ಸದ್ಗತಿ ನೋಡಿಸು.

—ಮಕ್ಕಳಿರ, ಅಕ್ಕರೆಯ ಮಕ್ಕಳ, ಹೆತ್ತ ಕರುಳನು ಮರೆವೆನೆ ?  
ಸೊಕ್ಕಿ ಸೆಡೆದವರೇಗ ತಿಳಿದಿರಿ, ಇನ್ನು ನಿಮ್ಮನು ತೊರೆವೆನೆ ?  
ಕೇಳಿ, ಎದೆಯಲಿ ಹದಿಯಿರಿ—ಹೊಸ  
ಅಳ ಬಾಳಲಿ ಹುದಿಯಿರಿ.

ದೇವ ಸನ್ನಿಧಿಯಿಂದ, ಮಕ್ಕಳ, ಮೊದಲು ಧರ್ಮವ ತಂದೆನು ;  
ಜೀವಕಲೆಗಳ ಕಲಿಸಿ ಸುಖದಲಿ ಸೊಬಗ ಬೆಳಸುತ ಬಂದೆನು ;  
ಹಿಮದ ಗಿರಿಯಲಿ ಸುಳಿದೆನು—ಕುಡಿ  
ನಿಮಿರಿ ತೆರೆಗಳ ತುಳಿದೆನು.

ಹೊಳೆದ ಸತ್ಯವ ಹಿಡಿದು ಮುಂದಕೆ ನೂಕಲಮ್ಮದೆ ಸೆಡೆದಿರಿ ;  
ಹಳದ ನೆಮ್ಮುತ ಜಾತಿಮತಗಳ ಮದದ ಗುಹೆಯಲಿ ಕೆಡೆದಿರಿ ;  
ಬಯಲ ಬೆಳಕಿಗೆ ಮುಳಿದಿರಿ—ಸಮ  
ದಯದ ನಡತೆಯ ಹಳಿದಿರಿ.

ಮತ್ತೆ ಮತ್ತೊಡಹುಟ್ಟಿನೊಲುಮೆಯನೊರೆವ ಗುರುಗಳನಿಳುಹಿದೆ ;  
ಒತ್ತಿ ಗಡಿಗಳ ಹಲವು ನಾಡನು ಬೆಸೆವ ರಾಜರ ಕಳುಹಿದೆ ;  
ಮರುಗಿ ಅಗೆಚ್ಚತ್ತಿರಿ—ಮ  
ತ್ತೊರಗಿ ಮುಸುಕನು ಹೊತ್ತಿರಿ.



ಕಾವಲೊಡೆವೆನು, ಪಡುವ ಕಣವೆಯ ತೆರೆದು ಸುರಿದೆನು ದಳವನು ;  
ದೈವಭಕ್ತಿಯ, ಭ್ರಾತೃಧರ್ಮದ, ಧೀರ ಮುಷ್ಣಮಕುಳವನು—

ಚಿಮ್ಮಿ, ಕೆರಳಿಸಿ, ಕಲಿತರು—ಅಹ !

ನಿಮ್ಮ ಸಮಕೇ ಮಲಿತರು.

ಕಡೆಗೆ ನೆನೆದೆನು ನನ್ನ ಮನೆತನ ನೇರವಾಗುವ ತೆರವನು,  
ಕಡಲ ರಾಣಿ ಬ್ರಿಟಾನಿಯಳ, ನನ್ನಿನಿಯ ತಂಗಿಯ ನೆರವನು ;

ಗೆಲಿದು ನಾಡನು ಬೆಸೆದಳು—ನೆಲ

ದೊಲುಮೆಕಟ್ಟನು ಹೊಸೆದಳು.

ಸಕಲ ಧರ್ಮದ ತಿರುಳ ಹೊರಿದಳು, ಸಕಲ ಜ್ಞಾನವ ತೆರೆದಳು ;  
ಸಕಲ ಸೀಮೆಯ ಬಳಕೆಗೆಳೆದಳು, ಸಕಲ ಕುಶಲವನ್ನೊರೆದಳು ;—

ಅವಳ ಗುಣವನು ಮೆರೆಯಿರಿ—ಕಳೆ

ದವಳ ಕೊರತೆಯ ಮರೆಯಿರಿ.

ಮುರಿಯಲಾಕೆಯ ವ್ರತವನಸುರರ ಮಕ್ಕಳುರಿದುರಿದಿದ್ದರು ;  
ಹರಡಿ ನೆಲಸಿದ ಮಗಲ್ದಿರಣುಗರು ತಾಯ ಕಾಯುತ ಬಿದ್ದರು ;

ಅವರು ಮಡಿದೆಡೆ ಮಡಿಯಿರಿ—ಬಿಡ

ದವರು ಹಿಡಿದುದ ಹಿಡಿಯಿರಿ.

ಹಿರಿಯ ಸಿರಿಯೊಕ್ಕಲಲಿ ಹೊಕ್ಕಿರಿ, ನಂಟನಳಿಯದೆ ಬಲಿಯಿರಿ ;  
ಅರುಹಿ, ನಯದಲಿ ಹೋರಿ, ನಂಬಿಸಿ, ಮನೆಯನಾಳಲು ಕಲಿಯಿರಿ.

ಶಿಷ್ಟಮಾರ್ಗದಿ ನಡೆಯಿರಿ—ನಿ

ಮಿಷ್ಟಸಿದ್ಧಿಯ ಪಡೆಯಿರಿ.

ಮರಳಿ ಸುಗುಣರ ಕಾರ್ಯದಕ್ಷರ ಹೆತ್ತು ಕೊರಗನು ತಳ್ಳುವೆ ;  
ಮರಳಿ ಮಹಿಮೆಯ ತೋರಿ ಲೋಕದ ಜನದ ಪೂಜೆಯ ಕೊಳ್ಳುವೆ ;

ಮಕ್ಕಳರ, ನಮಗೂಲಿಯುವೆ—ನಿ

ಮಕ್ಕರೆಗೆ ಮಿಗೆ ನಲಿಯುವೆ.

ಧರ್ಮ ಶಾಂತಿ ಸ್ವತಂತ್ರವೆಲ್ಲವೆ ನನ್ನ ಹಿರಿಯರ ನುಡಿಗಳು ?  
ಧರ್ಮ ಶಾಂತಿ ಸ್ವತಂತ್ರವೇ ನನ್ನಿನಿಯ ತಂಗಿಯ ಮುಡಿಗಳು ;

ಕೂಡ ಲೋಕವ ಕಾಯುವ—ಯಶ

ಗೂಡಿ ಮುಕ್ತಿಗೆ ಹಾಯುವ !

—ಭರತಮಾತೆಯೆ, ಭರತಮಾತೆಯೆ, ನಿನ್ನ ಮಾತನು ಮರೆಯುವು ;—  
ಹಿರಿಯ ಬಳಗದ ಕಾರ್ಯಚತುರೆಯ ಸಾಕುತಾಯಿಯ ತೊರೆಯುವು ;

ಒಂದೆ ಜನವಾಗಿರುವೆವು—ಒಲಿ

ದೊಂದೆ ಭಾರವ ಹೊರುವೆವು.

ನಿನ್ನ ಹಿಂದಿನ ಭಾಗ್ಯವೆಲ್ಲವ ಮರಳಿ ಸಾಧಿಸಿ ಮೆರೆವೆವು ;  
ನಿನ್ನ ಧರ್ಮಾವೃತವ ಶೋಧಿಸಿ ಬರಡು ಲೋಕಕ್ಕೆರೆವೆವು ;

ದೈವಚಿತ್ತದಿ ನಿಲುವೆವು—ಸ

ತ್ಸೇವೆಗೆಯ್ಯತ ಸಲುವೆವು.

ಮೈಸೂರು ಮಕ್ಕಳು

ನಿನ್ನ ನಾಡಾವುದು ?

ಮೈಸೂರು.

ನಿಮ್ಮೂರದಾವುದು ?

ಮೈಸೂರು.

ಕನ್ನಡದ ಕಣ್ಣಿದು,

ಮೈಸೂರು.

ನಾಲುಮಡಿ ಕೃಷ್ಣನ

ಮೈಸೂರು.

ಅಲ್ಲಿಲ್ಲಿ ನೋಡಿದರು ಬಾನ ಕರೆಯಲಿ ಹದಾಗಿ ಕಾರ ಮುಗಿಲಂತಿಹುವು ಬೆಟ್ಟ ಹಬ್ಬ ;  
ತೆರೆ ಎದ್ದು ಬಿದ್ದು ಬಹಬಯಲಲ್ಲಿ ಹಳ್ಳಿಗಳು, ತಾವರೆಯಕೆರೆ, ತೋಟ ಹೊಲದ ಹಸುರು ;  
ಕಾಡಿನಲಿ ನುಸಿಯುತ್ತ, ಕಲ್ಲಿನಲಿ ಮೊರೆಯುತ್ತ, ಮರಳಿನಲಿ ಸುಳಿಸುಳಿದು,  
ಸರಿಯ ದುಮ್ಮುಕಿ,

ಪಯಿರುಗಳ ಬದುಕಾಗಿ, ಹೊಳಲುಗಳ ಬೆಳಕಾಗಿ, ಕಣ್ಣುಗಳ ಬೆರಗಾಗಿ  
ಹರಿವ ಹೊನಲು.

ಅಲ್ಲಿ ಅಲೆಯಲೆಯಾಗಿ ಬಂದು, ನೆಲೆನೆಲೆಯಾಗಿ ನಿಂದು, ಹಲತೆರದಿಂದ ನುಡಿದು, ನಡೆದು,  
ಕಡೆಗೆ ನಾಡೊಂದೆಂದು, ದೊರೆಯೊಬ್ಬ ನಮಗೆಂದು, ಬಾಳ ಬೆಲೆ ಹುದುವೆಂದು  
ಕಲಿತು, ಕಲಿತು,

ಜಾಣಿನಲಿ, ಚೆಲುವಿನಲಿ, ಸೊಗಸಿನಲಿ, ನಯದಲಾದಾರ್ಯದಲಿ, ಕಾರ್ಯದಲಿ ಕಳಶವೆನಿಸಿ,  
ಮೆರೆಯುತ್ತಿಹ ಜನವ ನಾನೇನೆಂಬೆ, ಎಂತು ನಾ ಕನ್ನಡಿಸರೈಸಿರಿಯ ಬಣ್ಣಿಸುವೆನು

ಚಿನ್ನದ ನಾಡದು,

ಮೈಸೂರು.

ಗಂಧದ ಗುಡಿಯದು,

ಮೈಸೂರು.



ವೀಣೆಯ ಬೆಡಗದು,

ಮೈಸೂರು.

ನಾಲುಮಡಿ ಕೃಷ್ಣನ

ಮೈಸೂರು.

ಅಲ್ಲೊಬ್ಬ ನಮಗಿಹನು ನಾಯಕನು ; ಭಕ್ತಿಯಲಿ ನಿಲುನಿಲುಕಿ ಕಣ್ಣುಂಬ

ನೋಡುತ್ತಿರಲು,

ಆನೆಯಂಬಾರಿಯಲಿ ನಸುನಗೆಯನಿಕ್ಕಲಕೆ ಬೀರಿ, ಜನರಕ್ಕರೆಯನುಕ್ಕಿಸುವನು.

ಧೀರನಾತನು ; ತುಂಬುಗಾಂಭೀರ್ಯದಲಿ ಸತ್ಯವನೆ ಎತ್ತಿ ನಿಲಿಸುವನು ಪ್ರಜೆಯ ತಂದೆ.

ಮರೆತು ತನ್ನನು ರಾಜ್ಯಸೇವೆಯಲಿ, ಸಲಿಸುವನು ಧರ್ಮವನು ರಾಜರ್ಷಿ ಕರ್ಮಯೋಗಿ

ಬನ್ನಿ ಕೆಳೆಯರ, ನಮ್ಮ ಬಾಳಿಕೆಯ ಕಾಣಿಕೆಯನೊಪ್ಪಿಸುವ, ಕೈಕೊಳುವ

ದೊರೆಯ ಗುರಿಯ ;

ನೋಹಿಯಾತನದು—ತನ್ನರಮನೆಯ ಹಸಗೆಯ್ದು ಬೆಳಗಿದಂತೆಯೆ, ಬೆಳಗಿ

ಊರ, ನಾಡ,

ಹಸಗೆಯ್ದು ಹೊಸಗೆಯ್ದು ನಂಬೊಲುಮೆ ; ನಾವೆಲ್ಲರಾ ನಾಯಕನ ದಳದಿ

ದೀಕ್ಷೆ ಪಡೆದು,

ಮೀರಿ ಬಳಸುವ ಬನ್ನಿ ಬುದ್ಧಿಯನು ಶ್ರದ್ಧೆಯನು ಕನ್ನಡಿಗರೈಸಿರಿಯ

ಬೆಳೆಯ ಬೆಳಸಿ.

ಬೆಳೆಯುವ ನಾಡದು,

ಮೈಸೂರು.

ಇಳೆಯ ಮಾದರಿಯದು,

ಮೈಸೂರು.

ಕನ್ನಡಿಗನುಸರದು,

ಮೈಸೂರು.

ನಾಲುಮಡಿ ಕೃಷ್ಣನ

ಮೈಸೂರು.

## ಕನ್ನಡ ಹೆಣ್ಣು

ನೊದಲು ತಾಯ ಹಾಲು ಕುಡಿದು,  
ಲಲ್ಲೆ ಯಿಂದ ತೊದಲಿ ನುಡಿದು,  
ಕೆಳೆಯರೊಡನೆ ಬೆಳೆದು ಬಂದ

ಮಾತದಾವುದು—

ನಲ್ಲೆ ಯೊಲವ ತೆರೆದು ತಂದ  
ಮಾತದಾವುದು—

ಸವಿಯ ಹಾಡ, ಕತೆಯ, ಕಟ್ಟೆ,  
ಕಿವಿಯಲೆರೆದು, ಕರುಳ ತಟ್ಟೆ,  
ನಮ್ಮ ಜನರು, ನಮ್ಮ ನಾಡು,  
ಎನಿಸಿತಾವುದು—

ನಮ್ಮ ಕವಿಗಳೆಂಬ ಕೋಡು  
ತಲೆಗದಾವುದು—

ಕನ್ನಡನುಡಿ, ನಮ್ಮ ಹೆಣ್ಣು,  
ನಮ್ಮ ತೋಟದಿನಿಯ ಹಣ್ಣು ;  
ಬಳಿಕ, ಬೇರೆ ಬೆಳೆದ ಹೆಣ್ಣು  
ಬಳಿಗೆ, ಸುಳಿದಳು ;  
ಹೊಸದು ರಸದ ಬಳ್ಳಿ ಹಣ್ಣು  
ಒಳಗೆ ಸುಳಿದಳು.

ಪಡುವ ಕಡಲ ಹೊನ್ನ ಹೆಣ್ಣು,  
ನನ್ನ ಜೀವದುಸಿರು, ಕಣ್ಣು,  
ನಲಿಸಿ, ಕಲಿಸಿ, ಮನವನೊಲಿಸಿ  
ಕುಣಿಸುತ್ತಿರುವಳು ;

ಒಮ್ಮೆ ಇವಳು, ಒಮ್ಮೆ ಅವಳು,  
ಕುಣಿಸುತ್ತಿರುವಳು.

ಹೀಗೆ ನನಗೆ ಹಬ್ಬವಾಗಿ,  
ಇನಿಯರಿಬ್ಬರನ್ನು ತೂಗಿ,  
ಇವಳ ಸೊಬಗನವಳು ತೊಟ್ಟು,  
ನೋಡಬಯಸಿದೆ ;  
ಅವಳ ತೊಡಿಗೆ ಇವಳಿಗಿಟ್ಟು  
ಹಾಡ ಬಯಸಿದೆ.

ಬಲ್ಲವರಿಗೆ ಬೆರಗೆ ಇಲ್ಲಿ ?  
ಅರಿಯದವರು ನಾಲ್ವರಲ್ಲಿ  
ಕಳೆಯ ಬೆಳಕು ಹೊಳೆಯಲಂದು  
ದಣಿದುಹೋದೆನು.  
ಬಡವನಳಿಲುಸೇವೆಯೆಂದು  
ಧನ್ಯನಾದೆನು.



## ಶ್ರೀ ಕೃಷ್ಣರಾಜರಜತಮಹೋತ್ಸವ ಪ್ರಗಾಥ

೧

ಕಾಯಿ, ತಾಯಿ, ಕೃಷೆಯ ತೋರಿ  
ನಮ್ಮ ಕೃಷ್ಣನ ;  
ಬೆಳ್ಳಿಬೆಟ್ಟದೊಡತಿ, ಗಾರಿ,  
ಬೆಳ್ಳಿಯೊಸಗೆಗೊಸಗೆ ಬೀರಿ  
ಕಾಯಿ ಕೃಷ್ಣನ,  
ಏಳು, ವಾಣಿ, ವೀಣೆದಾಳು,  
ಅಮೃತವಾಣಿಯಿಂದ ಹೇಳು  
ಪುಣ್ಯದರಸು, ಧರ್ಮದಾಳು,  
ದೊರೆಯ ಕೃಷ್ಣನ.  
ಹೊನ್ನು ನಡೆಯ, ಹೊನ್ನುನುಡಿಯ,  
ಕನ್ನಡಿಗರ ವಯಿರಮುಡಿಯ.  
ಒಡೆಯ ಕೃಷ್ಣನ.

೨

ಏನು ಲಲಿತಾದ್ರಿಯಲಿ ಬೆಳಕುಗಳುಷೆಗೆ ಕಾಂತಿಯನೀವುವು !  
ಮೇಲಕೇರುವ ಬೆಳಕದಾವುದು ? ಇಳಿವ ಬೆಳಕುಗಳಾವುವು ?  
ಅವ ದೇವಿಯರಿವರು ಮೂವರು ?—ಕನ್ನಡದ ಸಿರಿಯೊಬ್ಬಳು,  
ಅಕ್ಕತಂಗಿಯರಂತೆ ತಬ್ಬತ, ಕಡಲ ರಾಣಿಯದೊಬ್ಬಳು,  
ಶ್ರೀಭರತಮಾತೆಯದೊಬ್ಬಳು :  
ತನ್ನ ಮಕ್ಕಳ ಬೀರಗನಸುಗಳುಬ್ಬುತಿರೆ ನೆಸುನಗುವಳು ;  
ಭರತಮಾತೆ ! ಪ್ರೇಮಮಾತೆ !  
ಮಹಿಮೆಯಲಿ ಕಳೆ ಮಿಗುವಳು,

ಗೌರಿಯೋಲಗದಿಂದ ಬಂದಳು, ಪೂರ್ಣಕುಂಭವ ತಂದಳು ;  
 ದೂರ ವಿನಯದಿ ನಿಂದ ಕನ್ನಡಹೆಣ್ಣು ಬಳಿಯಲಿ ನಿಂದಳು ;  
 ಕಳಶವಿತ್ತಿಂತೆಂದಳು—

“ಬಾಳು, ಕನ್ನಡದರಸಿ, ಗೌರಿಯ ಕೃಪೆಯ ಸುಧೆಯನು ಚಿಲ್ಲಿಸು  
 ಕೃಷ್ಣರಾಜನ ಕೀರ್ತಿ ಹಬ್ಬಿದ ಚಿಲುವುನಾಡನು ಗೆಲ್ಲಿಸು.  
 ಕೃಷ್ಣರಾಜನ ಸಿರಿಯ ಮುಡಿಯಲಿ ಸಕಲಭಾಗ್ಯವ ಸಲ್ಲಿಸು.  
 ತನ್ನ ಬಾಳನು ನಾಡ ಮೇಲ್ಮೈಗೆ ಮುಡಿಪುಕಟ್ಟಿದ ಧೀರನು.  
 ತನ್ನ ಗುರಿಯನು ಬಿಡದೆ ಕೊಳುವನು, ಆತ್ಮಗುಣದಲಿ ವೀರನು.  
 ಹೋಗು, ಸೊಬಗಿಯೆ, ಬಾಳು”—ಎಂದಳು.  
 ಬಳಿಯ ಕೆಳದಿಯ ಕೈಯ ಕೊಂಡಳು ;  
 ಮುಗಿಲ ಮರೆಯಲಿ ಸಂದಳು.

೩

ಮಂಗಳ ಮಸಗಿತು ಮೈಸೂರರಮನೆ ; ಸಿಂಗರವಾಯಿತು ಮೈಸೂರು.  
 ಕೃಷ್ಣನ ವೈಭವವೆಲ್ಲವ ತೋರುವ, ಸಾರುವ, ಮೀರುವ ಮೈಸೂರು,  
 ನಾಲ್ಮಡಿ ಕೃಷ್ಣನ ಮೈಸೂರು.  
 ಬೆಟ್ಟವೋ, ಕೆರೆಯೋ, ಬೀದಿಯೋ, ಬನವೋ, ಮನೆಯೋ, ಮಹಲೋ, ಎಲ್ಲೆಲ್ಲು,  
 ದಟ್ಟಗೆ ಕೂಡುವ, ಭಕ್ತಿಯನಾಡುವ, ಹರ್ಷವ ತೋಡುವ ಸವಿಸೊಲ್ಲು,  
 ನಾಲ್ಮಡಿ ಕೃಷ್ಣನ ಸವಿಸೊಲ್ಲು.  
 ಎಳೆಯರು, ನಾಡಿನ ಬೆಳೆಸಿರಿಮೊಳೆಗಳು, ಆಡಿ, ಪಾಡಿ, ಕುಣಿಕುಣಿದಾಡಿ,  
 ಓದುವ ಹೆಣ್ಣುಳು ಗಂಡುಗಳುಲಿವರು, ಸಸಿಯನು ನೆಡುವರು, ಕೊಂಡಾಡಿ,  
 ನಾಲ್ಮಡಿ ಕೃಷ್ಣನ ಕೊಂಡಾಡಿ.  
 ಅರಿವನು ಹರಡುವ, ಸಿರಿಯನು ಬೆಳಸುವ, ಪರಿಪರಿ ಕೃಷ್ಣಿಯನು ರೂಡಿಸುವ,  
 ತನ್ನೊಂದೊಲುಮೆಗೆ ಮರುಗಿಸಿ ಹಲಬಗೆ ನಾಡಿಗರೊಂದೆನೆ ಕೂಡಿಸುವ,  
 ಆಡುವ, ಹಾಡುವ, ಬರೆಯುವ, ಕೊರೆಯುವ, ಕಟ್ಟುವ ಕಳೆಗಳ ಹೂಡಿಸುವ,  
 ಹೊಸ ಹೊಸ ತೆರದಲಿ ಮನವನು ಮುಟ್ಟುವ ಕವಿಗಳಿಗುತ್ತವಮಾಡಿಸುವ,

ಪ್ರೇಮದ ಸ್ವಾಮಿಗೆ, ಕೃಷ್ಣಗೆ, ಹಿರಿಯರು ಬಿನ್ನಹಗೈವರು ತಲೆಬಾಗಿ,  
 ನೆಚ್ಚಿನ ಮೆಚ್ಚಿನ ಬಿನ್ನಹ ಕರಗಿಸೆ, ಹೃದಯವನೆರೆವನು ಮುಡಿಪಾಗಿ,  
 ನಾಲ್ಮಡಿ ಕೃಷ್ಣನ ಮುಡಿಪಾಗಿ.

ಕನ್ನಡದೇವಿಯ ಬಯಕೆಯ ಕಳಶದ ಸುಧೆ ಸುರಿದೆತ್ತಲು ಚೆನ್ನಾಯ್ತು;  
 ಪ್ರೇಮದ ಸ್ವಾಮಿಯ ಕೃಷ್ಣನ ಭಕ್ತಿಯ ರಸ ಹರಿದೆತ್ತಲು ಹೊನ್ನಾಯ್ತು.  
 ಮಂಗಳಮಯವಾಯಿತು ನಾಡು ;

ಸಿಂಗರದಾ ಕನ್ನಡನಾಡು.

ಪಡುಗಡಲಿನ ತೆರೆ ಮುದ್ದಾಡುವ ಕರೆ, ಹೊಳೆ ಹಾಲಿಳಿಯುವ ಘಟ್ಟದೆಡೆ,  
 ಪಂಪನ ರನ್ನನ ಪುಟವಿಡಿಸಿದ ಕಡೆ, ಹಂಪೆಯ ತಾಂಡವನಾಡಿದೆಡೆ,  
 ಹೊಯ್ಸಳರೆತ್ತಲು ಕಡೆಯಿಸಿ ನಿಲಿಸಿದ ಗುಡಿಗಳ ಸೊಬಗಿನ ಕಣ್ಣು ಸೆಳೆ,  
 ಜಲಜಲನುಕ್ಕುವ ಕಾಲುವೆ ಬಯಲಲಿ ಪಚ್ಚೆಯ ಸಯಿರಿನ ತುಂಬುಬೆಳೆ—  
 ಮಂಗಳಮಯ ತಾನೆತ್ತಲು ನಾಡು,

ಸಿಂಗರದಾ ಸಿರಿಗನ್ನಡನಾಡು.

ಅತ್ತಲು, ತಾನೆತ್ತೆತ್ತಲು, ಒಮ್ಮನ, ಒಕ್ಕೊರಲಾಗುತ ಜನ ಕೂಡಿ,  
 ನಿರ್ಮಲಚಿತ್ತನ, ಪುಣ್ಯಚರಿತ್ರನ, ಕೃಷ್ಣನ ಹರಸುತ ಜನ ಹಾಡಿ,  
 ಜಯ, ಜಯ ಎಂಬರು, ಬೆಳೆ ಬಾಳೆಂಬರು,  
 ನಿನ್ನದು ಕನ್ನಡದೆಯೊಲವೆಂಬರು—

ಮಂಗಳ ಮಸಗಿತು ಮೈಸೂರರಮನೆ; ಧನ್ಯತೆ ಪಡೆಯಿತು ಮೈಸೂರು,  
 ಕನ್ನಡನಾಡಿನ ಮನ್ನಣೆ ಪಡೆಯಿತು ನಾಲ್ಮಡಿ ಕೃಷ್ಣನ ಮೈಸೂರು.

೪

ಎಂತೆನ್ನ ಬಗೆ ಹಾರುವುದು ನೆಗೆದು ಸಂದು  
 ಮೈಸೂರ ಮೊತ್ತಮೊದಲೊಸಗೆ ಬೆಳೆದಂದು !  
 ಸೆರೆಯಿಟ್ಟು ಕಾಡಿದಾ ಖೂಳನನು ಕೊಂದು,  
 ಅರಸರರಸಿಯರೆಲ್ಲ ಹರಸುತಿರೆ, ಬಂದು,  
 ಕೈಹಿಡಿದ ರಾಣಿಯನು ನಗುತ ಕರೆತಂದು,  
 ಮುದ್ದಾದ ಮೈಸೂರ ತಾವರೆಯ ತಂದು,

ದೇವಿ ಚಾಮುಂಡಾಂಬೆಯೆದಿರನಲಿ ನಿಂದು,  
ಕೈಮುಗಿದು ಬೇಡಿದನು ಯದುರಾಯನಂದು :

“ಕಾಯಿ, ತಾಯಿ, ಕೃಪೆಯ ತೋರಿ,

ನಿನ್ನ ಮಗನನು ;

ನಲುಗಿ, ನಿನ್ನ ನೆರಳ ಸೇರಿ

ನಲಿವ ಹೆಣ್ಣನು.

ಧರ್ಮದೊಲವ ನಮಗೆ ನೀಡು,

ಸತ್ಯ ನಿಲಿಸುವಂತೆ ಮಾಡು,

ಹಿರಿಯ ಮೈತ್ರಿಗಳನು ಕೂಡು,

ಕರುಣದಿಂದ ಬಿಡದೆ ನೋಡು,

ಕಾಯಿ, ತಾಯಿ, ನಮ್ಮ ನಾಡು,

ನಮ್ಮ ಮನೆಯನು,

ನಡಸಿ ಬೆಳಸಿ, ಹಿರಿದುಮಾಡು

ನಮ್ಮ ಮನೆಯನು.”

❧

ಇಂತೆಂದು ಬೇಡಿದನು ಮೈಸೂರ ಮನೆತನದ ಮೊದಲಿಗನು ಬಾಗಿ,  
ಮನಮುಳುಗಿ ಭಕ್ತಿಯಲಿ, ಚಿತ್ರದಾಳುಗಳಂತೆ ನಿಶ್ಚಬ್ಧವಾಗಿ,  
ಮೂಡುವಚ್ಚರಿಹದವ ಹಾರುತ್ತ, ಸಭೆಯೆಲ್ಲ ಎವೆಹೊಯ್ಯದಲ್ಲಿ  
ನಿಂದಿಹುದು. ಆಹ ! ಅಲುಗಿತಭಯಹಸ್ತದ ಹೂವು ; ಸಿಡಿದು ಮುಡಿಯಲ್ಲಿ  
ನೆಲಸಿದುದು, ಯದುರಾಯಮಕುಟದಲಿ, ದೇವಿಕೆರೆ ಸಂಪಗೆಯದೊಂದು.

ಕೂಗಿದಳು ನೆರೆವಿಯಲಿ ಮುತ್ತೈದೆ, ಬೆದರಿದಳು ಮೈಮೇಲೆ ಬಂದು,  
ಕೆದರಿದಳು ಬಿರದಲೆಯ ನೆರೆನವಿರ, ಬಿರುಬಿರನೆ ಕಣ್ತೆರುಹಿ, ನಕ್ಕು,  
ಕದಡುಬಗೆ ತಿಳಿಯಾಗಿ, ದೂರದೇನೆ ಬಳಿಯಾಗಿ ಮುಂದಹುದ ಹೊಕ್ಕು,

ನುಡಿದಳವಳಂದು—

ಹಣ್ಣುದುಕಿ ನೋಟವನು ನುಡಿದಳವಳಂದು—

ಗಿರಿಯ ನೆತ್ತಿಯ ಮೇಲೆ ಗಂಭೀರಘೋಷದಲಿ ಗುಂಪಿನಲಿ ಬಂದು



ಮಳೆ ಕುಡಿದ ಹಕ್ಕಿವೊಲು ಕುಡಿಯುತ್ತಿರೆ ಕನ್ನಡದ ಕಲಿಗಾ ಸಿರಿಯ,  
ಪಾವನದ ಮುತ್ತೈದೆ ಸವಿಗರೆದು ನುಡಿದಳಾ ಮೈಸೂರ ಸಿರಿಯ,  
ಕನ್ನಡದ ನಾಡ ಸಿರಿಯ.

೩

“ಮೆಚ್ಚಿದೆನು, ಮೆಚ್ಚಿದೆನು, ವಿನಯನಿಧಿ ; ನನ್ನೊಲುಮೆಗುವರಿ, ಈ ಅರಸಿ,  
ಚಿಕ್ಕದೇವಾಂಬೆಯನು ದುಃಖವಾವರಿಸುತ್ತಿರೆ, ಅದ ನಿನ್ನ ಕರಸಿ,  
ಪರಿಹರಿಸಿ, ರಾಜ್ಯವನು ನಿನ್ನ ತೋಳಿನಲಿರಿಸಿ ಕಾಯುವೆನು, ಬಾಳು.  
ಕೃಷ್ಣದೇವನ ಕುಲದ ನೆಲದರಿಕೆಯಾಳಿಕೆಯ ಹೆಮ್ಮೆಯಿಂದಾಳು.  
ನಿನ್ನ ಮಕ್ಕಳ ಸಾಲು ಕುಡಿಯೊಡೆದು ಹಬ್ಬುವುದು, ಬೆಳಗುವುದು ಬೀಡು ;  
ಕಡೆಗಾಣದಂತೆಂತು ನಿಮಿರುವುದು ಯಾದವರ ಸಂತಾನ, ನೋಡು ;  
ಕರ್ನಾಟಚಕ್ರವರ್ತಿಗಳು ಹೊಳೆಹೊಳೆಯುತ್ತಿಹರೆಂತು ಹೆಸರಾಂತು !  
ರಾಜೊಡೆಯ, ನರಸಿಂಹ. ಚಿಕ್ಕದೇವ, ಮುಮ್ಮಡಿಯ ಕೃಷ್ಣೇಂದ್ರನಿಂತು,  
ಹೊಸಯುಗದ ಚಾಮೇಂದ್ರ—ಹಿರಿಯರೆಲ್ಲರ ಪುಣ್ಯ ಫಲಿಸಿ ಬಂದಂತೆ,  
ನಿರ್ಮಲದ ಗಗನದಲಿ ನೆಲಸಿ ಶಾಂತಿಯೊಳಿರುವ ಚಂದ್ರನೆಂಬಂತೆ,  
ನಾಲ್ಕಡಿಯ ಶ್ರೀ ಕೃಷ್ಣ—ಶ್ರೀ ಕೃಷ್ಣ—ಸಾಕೆನಿತು ಮಾತಿನಿತು ಸಾಕು.  
ಪರಮತೇಜಸ್ವಿಗಳು, ರಣಧೀರರಪ್ರತಿಮಾವೀರರಾಗಿದ್ದು,  
ಚಕ್ರವನು ತಡೆಯಿಲ್ಲದೊಡಿಸುತ್ತ, ಅಡುತ್ತ ದುರ್ಗಗಳ ಗೆದ್ದು,  
ಯುದ್ಧಕಾನಂದಿಸರು ; ಕತ್ತಿಹೊಳಪನು ಚಿನ್ನದೊರೆಯೊಳಗೆ ಮರಸಿ.  
ತೊಡವೆನಿಸಿ ಮಡಗಿಹರು, ಶಾಂತಿಯಲಿ ಮನಸೋತು ಸಾತ್ವಿಕವನರಸಿ.  
ಸೌಮ್ಯಮೂರ್ತಿಗಳವರು, ಸಾಧುಗಳು, ಪ್ರೇಮಿಗಳು, ಭಕ್ತಿಬೋಧಕರು,  
ಕಾವ್ಯರಸಿಕರು, ಗಾನಕೌಶಲರು, ಕಲ್ಯಾಣಕಾರ್ಯ ಸಾಧಕರು.  
ಗುರುಗಳನು ಹಲವರನು ಸೇವಿಸುತ್ತ, ಧರ್ಮಸಾರವನು ಕಡೆಯುವರು,  
ಸ್ವಾಮಿಭಕ್ತಿಯೊಳೆರಡನೆಣಿಸದೆಯೆ, ತಮ್ಮೊಡಗೂತನವ ನಡೆಯುವರು.  
ಬ್ರಹ್ಮದಲಿ, ಕ್ಷೇತ್ರದಲಿ, ನೀತಿಯಲಿ, ಸೆರೆ ಪಳಗಿ ಮೈಮೆವೆತ್ತಿಹರು.  
ಒಮ್ಮೆ ನಾಡನು ತಿರುಗಿ ಹಳ್ಳಿಗರ ನೆಮ್ಮದಿಯ ನೇರ್ಪಡಿಸುತ್ತಿಹರು.  
ಒಮ್ಮೆ ಹೊಳಲನು ಮೆರೆದು ಮಿತ್ರರಾಜರ ಬರಿಸಿ ಸುಖಗೊಳಿಸುತ್ತಿಹರು.

ಹೊಳೆಗಳನು ತಡೆಗಟ್ಟಿ ಬೆಂದ ಕಾಡನು ಬೆಳಸಿ ಹಸುರೆರಚುತಿಹರು.

ಬೆಟ್ಟದಲಿ ವಿಹರಿಸುತ ಜಾತ್ರೆಗಳ ಸಂಭ್ರಮಕ್ಕೆ ಸಡಗರಿಸುತಿಹರು

ಜ್ಞಾನಿಗಳ ಗೋಷ್ಠಿಯಲಿ ಕೇಳುವರು, ಬರಸುವರು, ತಾವೆ ಬರೆಯುವರು.

ಪ್ರಜೆಗಳೊಲುಮೆಯ ಸೆಳೆದು, ರಾಜರಲಿ ಗಣ್ಯತೆಯ ಪಡೆದು ಮೆರೆಯುವರು.

ವೈಸೂರರಸರ ಮೊದಲಿಗ, ನೋಡು,

ಇಂತಹ ದೊರೆಗಳ ಸೇರಿದ ನಾಡು,

ಸಿಂಗರದಾ ಸಿರಿಗನ್ನಡನಾಡು,

ಮಂಗಳಮಯದಾ ನನ್ನೀ ನಾಡು,

ಕಂದದು, ಕುಂದದು, ಕೊರಗದು, ನೋಡು,

ವೈಸೂರರಸರ ಅರಮನೆ, ನೋಡು

ಉರಿ ಕೊಳೆ ಸಗ್ಗದೆ ಶಿಲೆಯಲಿ ಬೀಡು

ಉರಿಯನೆ ಹೊದೆಯುತ ನಗುವುದು ನೋಡು,

ಹೊಳೆವುದು, ಬೆಳೆವುದು, ಸೆಳೆವುದು, ನೋಡು,

ಸುಖದಲಿ ನೆರೆದಾ ಜನವನು ನೋಡು.

ನಾಲ್ಕುಡಿ ಕೃಷ್ಣನ ಹರಸುವರು !

ಆತನ ಸುಖದಲಿ ಬೆರಸುವರು ;

ಇಂತಹ ಜನವನು, ನಾಡವು, ದೊರೆಯನು

ನಾನೆಂದೆಂದೂ ಹರಸುವೆನು,

ನಾನೆಂದೆಂದೂ ಕಾಯುವೆನು,

ಕಾಯುವೆನು.”

೭

ಕಾಯಿ, ತಾಯಿ, ಗಾರಿದೇವಿ, ಕೃಷ್ಣರಾಜನ !

ಬೆಳ್ಳಿಬೆಟ್ಟದೊಡತಿ, ಗೌರಿ,

ಬೆಳ್ಳಿಯೊಸಗೆಗೊಸಗೆ ಬೀರಿ

ಕಾಯಿ ಕೃಷ್ಣನ.

ಕನ್ನಡಿಗರ ವಯಿರಮುಡಿಯ ರಾಯ ಕೃಷ್ಣನ !

## ಕನ್ನಡತಾಯಿ ನೋಟ

(ವಿಜಯನಗರ ಸಾಮ್ರಾಜ್ಯದ ಆರುನೂರು ವರ್ಷದ ಹಬ್ಬದಲ್ಲಿ)

೧

ಹಿರಿಯರಿರ, ಕೆಳೆಯರಿರ, ಅಕ್ಕತಂಗಿಯರಾ, ಅಣ್ಣತಮ್ಮದಿರಾ,  
ಒಸಗೆನುಡಿ ತಂದಿಹೆನು ನಾನೊಂದ, ತಾಯಿಂದ, ಸಿರಿಯ ತಾಯಿಂದ—  
ಕೇಳುವಿರ ಕಿವಿಗೊಟ್ಟು, ತಾಳುವಿರ ಎದೆನೆಟ್ಟು, ತಾಳಿ ಬಾಳುವಿರಾ ?  
ಕಣ್ಣಾರ ಕಂಡೆನವಳನು—ಕಂಡು, ತಂದಿಹೆನು, ಕೇಳಿ.  
ಅವಳೆನ್ನೊಳಾಡಿದುದನಾಡುವೆನು ನಿಮ್ಮಲ್ಲಿ, ಕೇಳಿ.

೨

ಬಳಸಿ ಬಂದೆನು ಸುತ್ತ ಕನ್ನಡದ ನಾಡುಗಳ ಸಿರಿಯ ನೋಡುತ್ತ,  
ತಾಯಡಿಯ ಹುಡಿಯ ತಲೆಗಾಸುತ್ತ, ಹರಕೆಯ ಪವಿತ್ರ ಯಾತ್ರೆಯಲಿ.  
ಎನು ಚಿಲುವಿನ ನಾಡು ! ಚಿಲುವು ಚಿಲ್ಲುವ ನಾಡು ! ಕನ್ನಡದ ನಾಡು !  
ಎನು ಚಿನ್ನದ ನಾಡು ! ನಮ್ಮೊಲುಮೆಯಾ ನಾಡು ! ನಮ್ಮಿನಿಯ ನಾಡು !  
ಕಾವೇರಿಯಿಂದಮಾ ಗೋದಾವರಿಯ ವರೆಗೆ ಚಾಚಿರುವ ನಾಡು !  
ಬಳಸಿದೆನು, ಸುತ್ತಿದೆನು, ಕಣ್ಣಣಿಯ ನೋಡಿದೆನು, ಕುಣಿದು ಹಾಡಿದೆನು:  
ಕೆಳಗೆ ಬೆಳೆಹೊಲ ಕಪ್ಪು, ಮೇಲೆ ಬಾಂಬೊಲ ಕಪ್ಪು, ಬೆಟ್ಟಗಳು ಕಪ್ಪು,  
ಕಾರ್‌ಮೋಡಗಳು ಕಪ್ಪು, ಹೊಳೆ ಕೆರೆಯ ಮಡು ಕಪ್ಪು, ತಾಯ ಕಾಲ ತೊಳೆವ  
ಲುಪ್ಪು ಕಡಲದು ಕಪ್ಪು, ಜನ ಕಪ್ಪು—ಎನೆಂದೆ ? ತಪ್ಪು, ತಪ್ಪು!—  
ಮೂಡ ಪಡುವಲು ತಿರುಗು, ಬಡಗ ತೆಂಕಲು ತಿರುಗು, ಕರ್ನಾಟದಲ್ಲಿ,  
ನಿಮ್ಮೂರ ಹೆಣ್ಣುಗಳ ಕಣ್‌ನೋಟ, ತಣ್‌ನೋಟ ಕರ್ಪು, ಬಲು ಕರ್ಪು !  
ಕರ್ಪು, ಬೆಳ್ಳೋ ಕಾಣೆ, ಕನ್ನಡದ ಕಣ್ಣೋಟ—ಕೂರ್ಪು, ಆರ್ಪು !  
ಓ ತಾಯೆ, ಕನ್ನಡದ ಪೆರ್‌ತಾಯೆ, ನಮ್ಮಮ್ಮ, ದೇವಿ, ಸಮ್ರಾಜ್ಞಿ,  
ಸುಳಗುರುಳು, ನಗೆಗಣ್ಣು ಎನು ಕಪ್ಪೇ ನಿನಗೆ—ಮುತ್ತಿಡುವ ಕಪ್ಪು !  
ನಿನ್ನ ಕಲಿಗಳ ಕೂರ್ಪು, ಕೆಚ್ಚಿದೆಯ ಕಟ್ಟಾಳ ಕೂರ್ಪು, ನೆಚ್ಚಾರ್ಪು,

ಆರು ತಡೆಯಲುಬಹುದು—ಪುಲಕೇಶಿ ಹರ್ಷರೇ ಹೊಯ್ದು ಸಾರುವರು.  
 ಕರ್ಪಿರಲಿ, ಕೂರ್ಪಿರಲಿ, ನಿನ್ನ ಬೆಳ್ಳನು ಹೇಳು—ಕೂರಸಿಯ ಮಿಂಚು,  
 ಕಾರ್ ಮಿಂಚು, ವೆಣ್ಣಣಿಗಳಾ ಕಣ್ಣು ನುಣ್ಣಿಂಚು, ಅರಿದರಾ ಕೂರ್ ನೋಟ ಮಿಂಚು !  
 ಮೆಲ್ಲ ಮೆಲ್ಲನೆ ತೇಲಿ, ಆಳದಲಿ ಮಲೆಯೆಡೆಯೊಳಲುಗದೆಯೆ ಅಲುಗಿ,  
 ಕಡಿದು ಬಂಡೆಗೆ ಬಂದು, ನೆಗೆದು ಬೆಳ್ಳಂಗೆಡೆವ ನೀರ್ ಬೀಳು ಬೆಳ್ಳು!  
 ಕಡೆದ ನೊರೆ, ಚಿಗಿವ ನೊರೆ, ತೂರು ನೊರೆ, ಕುದಿವ ನೊರೆ, ಬೆಳ್ಳಿನೊಳ್ ಬೆಳ್ಳು!  
 ಆ ಬೆಳ್ಳು, ಆ ತೆಳ್ಳು, ಆ ಮೆಲ್ಲು—ನಿನ್ನ ಮಕ್ಕಳ ಬಾಳಿನೊಳ್ಳು;  
 ನೀರ್ ಬೀಳ ಬೆಳ್ಳೊರೆಯ ಬಿಸಿಲ ಬೆಳ್ಳಿಂಗಳಾ ಮಳೆಬಿಲ್ಲ ತಳ್ಳು !  
 ಬೆಳ್ಳೊಳವೊ, ತೀರ್ಥಗಳೊ, ಧರ್ಮಧರ್ಮದ ತಿರುಳೊ, ಪಾಡುವರ ಪುರುಳೋ,  
 ಒಳ್ಳನ್ನಡದ ಕಲೆಯೊ, ಕುಸುರಿಗೆಲಸದ ಸಿಲೆಯೊ; ಆ ನಯವೊ, ಮೆರುಗೋ !  
 ನಿನ್ನ ಚಿಣ್ಣರ ಸೊಬಗೊ, ಬೆಡಗೊ, ಮೆಲ್ಲದೆ ತಣ್ಣೊ, ಕೊಡುಗೈಯ ಬಿಣ್ಣೋ!  
 ಓ ಎನ್ನ ತಾಯಿ, ಕನ್ನಡ ತಾಯಿ, ನಮ್ಮವ್ವ, ದೇವಿ, ಸಮ್ರಾಜ್ಞಿ,  
 ನಿನ್ನ ನರಸುತ ಸುಳಿವ, ನೋಂಪಿಯನೆ ನಿನ್ನೊಲುಮೆನಾಡನೊಳಕೊಳುವ,  
 ನಿನ್ನ ಚಿಲುನನು ಸವಿವ ಮಗುವಾರು ತಣಿಯದನು, ಹಾಡಿ ಕುಣಿಯದನು,  
 ಭಕ್ತಿಯಲಿ ತಲೆದೂಗಿ ಬಾಗಿ ಮಣಿಯದನು !

೩

ಚಿಲುವು ಕಣಿ ಕಾರ್ವಾರವೆದೆ ತುಂಬಿ, ಗೋಕರ್ಣದಲಿ ಮಿಂದು, ಸಂದು,  
 ಉಡುಪಿಯಲಿ ಕೃಷ್ಣಂಗೆ ಕೈಮುಗಿದು, ಮಂಗಳೂರಿನ ಹಿರಿಯ ನಂಟರಲಿ ನಿಂದು,  
 ಚಾರ್ವಾಡಿ ಘಾಟೆಯನು ಬಳಬಳಸಿ ಮೇಲೇರಿ ಬಂದವನು ಕಂಡೆ, ಕಂಡೆ !  
 ಮೇಲೆ ತಿಳಿಯಾಕಾಶ, ಸುತ್ತಲೂ ಬೆಟ್ಟಸಾಲ್ ತೋಳ ತೆಕ್ಕೆಯಲಿ  
 ಕಣಿವೆಯೇರುವ ಕಾಡು, ದಟ್ಟಡವಿ, ಒಮ್ಮೊಮ್ಮೆ ಹಕ್ಕಿಗಳ ಹಾಡು.  
 ಮರದ ಮರೆಯಲಿ ದುಮುಕುವಬಿಗಳ ಹಬ್ಬ ಹರಡಿದ ಕೂಗು ಕೊರಲು !  
 ಕಂಡೆನಾಕೆಯನಲ್ಲಿ, ದೂರದಲಿ, ಕಣ್ ಪುಣ್ಯ ಮಿಂಚಿ ಮರೆಯಾಯ್ತು !  
 ಕನ್ನಡದ ಆ ನೋಟ, ದೇವಿಯಾ ದರ್ಶನಂ ಪೊಳೆದು ಬಯಲಾಯ್ತು !  
 ಎನೆ ಹೊತ್ತಿನಾ ನೋಟ, ಸವಿನೋಟ, ಸವೆಯದೆದಿಚಿಮ್ಮುತಿಹುದಿನ್ನೊ !  
 ಅನ್ಯತಲೋಕದ ಮಾತೆ, ಅಳಿಯದಳ, ಬಾನ್ ಬಾಳ ಪೆರೈಗಳ ತಾಯಿ,



ತಲೆಯಲ್ಲಿ ಪೊನ್ನಮುಡಿ, ಪದಿದರಲಿ ವೆಂಪು, ಬೆಳ್ಳಾವರೆಯ ಪೊಂಗಯ್ !  
 ಸುತ್ತಲುಂ ಪೊನ್ನಾಡ ಕನ್ನಡದ ಪೆರ್ಮನಡಿಗಳ್, ಸಾವನೊದೆದು ಬೆಳಗಿ,  
 ಕನ್ನಡದ ಮಕ್ಕಳಿಗೆ ಕನ್ನಡದ ಪಾಲೆರೆದು, ಬಾಳ್ಗೆ ಬಾಳ್ ಪೊಯ್ದು,  
 ಬಾಳ್ವವರು ಮೆರೆವವರು,— ಪೆರ್ನೋಟ ! ಪಿರಿಯ ತಾಯ್ ಸಿರಿಯ ಮಕ್ಕಳ್ !  
 ಕಪ್ಪು ಹೆಪ್ಪಿನ ಕುರುಳ ಕರ್ನುಗಲ ಬಸಿರಿಂದ ತೊಟ್ಟನೊಡೆಹೊಮ್ಮಿ,  
 ಬಾನ ಈ ಕರೆಯಿಂದ ಆ ಕರೆಗೆ ಚಿಮ್ಮಿ ಒಡನಡಗುವುದೆ ತೇಜಂ,  
 ಆ ತೇಜದುರಿಯಂತೆ ಕಣ್ಣುಳ್ಳಿ, ಹೊರಗಡಗಿ, ಒಳಗಿರ್ದದಿನ್ನಂ.  
 ಇದೊ ಬಂದೆನೀ ಹಾಳು ಹಂಪೆಗಿಂದರಸುತ್ತ,—ಒಳಗಿರ್ದದಿನ್ನಂ—  
 ಒಳಗಿದ್ದು ಹೊರಗಣ್ಣೆ ಕಾಣೆವುದು ಮತ್ತೊಮ್ಮೆ ಆ ತಾಯ ನೋಟಂ.  
 ತುಂಗಭದ್ರೆಯ ತಡಿಯ ಚಿದರಿರುವ ಮೊರಡಿಗಳ ಕೊರಕಲಿನ ಬಿಸಿಲ  
 ಬೇಗುದಿಯ ಬಿರುಕಿನಲಿ ಮುಳ್ಳೆಡೆಯ ಕಲ್ಲುಹೂವಿಡಿದರೆಯ ಮೇಲೆ,  
 ಕುಳಿತಿದ್ದಳಾ ತಾಯಿ, ಕೈಮೇಲೆ ತಲೆಯೂರಿ, ಅಳಲಿನಾಳದಲಿ !—  
 “ಯಾರವ್ವ, ನೀ ತಾಯಿ ? ಏತಕಿಂತೊಬ್ಬಳೇ ಕುಳಿತೆ ಕಾಡಿನಲಿ ?  
 ಏಕೆ ಮೊಗ ಬಾಡಿಹುದು, ಕಂದಿಹುದು, ನೊಂದಿಹುದು, ಕಾಂತಿಗುಂದಿಹುದು ? ”  
 ಕಂಬನಿಗಳೂರುತಿಹ, ಕಳವಳದ, ಕೂರ್ಮೆ ನಡುಗಿಸ ನುಡಿಯ ಕೇಳಿ,  
 ಕತ್ತಿತ್ತಿ, ಪಳಮೆಯಾಳದ ಕಣ್ಣನೆನ್ನ ಕಣ್ಣಲಿ ನೆಟ್ಟು, ಕಯ್ಯ  
 ಕುಳ್ಳಿರಲು ಸನ್ನೆಗೈದಿ ಪರಿಯೊಳಾಡಿವಳು, ತೋಡಿದಳು ತೋಳಲ—  
 ಕಣ್ಣಾರ ಕಂಡುದನು, ತಾಯೆನ್ನೊಳಾಡಿದುದನಾಡುವೆನು, ಕೇಳಿ.

ಕಿವಿಗೊಟ್ಟು ಕೇಳಿ :

ಎದೆಗೊಟ್ಟು ಕೇಳಿ :

ಏಳಿ, ಎಚ್ಚರವಾಗಿ, ಅರಳಿ ಬಾಳಿ !

೪

“ಕೇಳಣ್ಣ, ನಾನೊಬ್ಬ ಹಳೆಯ ಮುತ್ತೈದೆ—ಹಿರಿದಾಗಿ ಬಾಳಿದವಳೊಮ್ಮೆ :  
 ಈಗ ಬಡತನ, ಬಡವೆ, ಬಡವಾದೆ : ಬಡವಾದ ಮಕ್ಕಳನು ನೋಡಿ,  
 ಬತ್ತಿ, ಮತ್ತಿಮ್ಮಡಿಯ ಸೊರಗಿನಲಿ ಬಡವಾದೆ—ಸಾವಿಲ್ಲ ನನಗೆ !  
 ಸಾವಿಲ್ಲ—ಸಾಯುತಿಹೆ : ಹೊಸ ಮಳೆಗಳಾಗಿ, ನೆಲ ಹೊಸ ಹೊಸಲು ಹರಿದು,

ಹೊಸ ಹೆಮ್ಮೆ ಹೆಮ್ಮೆತ್ತ, ಎಲ್ಲರೂ ನನ್ನ ಕೃತಂಗಿಯರು ಚಿಗುರಿ  
ಎಲ್ಲರೂ ಚಿಲುನಾದರೆಲ್ಲರೂ ಚಿನ್ನವಾದರು—ನೋಡು, ನೋಡು—  
ಆ ಕಡೆಗೆ, ಈ ಕಡೆಗೆ ತೂಗುವರು ತೊನೆಯುವರು, ಆ ಪೊಂಕ, ಬಿಂಕ !

ವೇರೊಕ್ಕಲಾಗಿ ಪಾಡುವರು ;

ಅವರ ಮಕ್ಕಳು ಬೆಳೆದು ಕಳೆಗೂಡಿ ಮನೆ ಬೆಳಗಿ ಹಬ್ಬಮಾಡುವರು—

ತಾವ್ ಮೊದಲು ಬದುಕಿ,

ತಾಯ್ ಮೊದಲು ಬದುಕಿ,

ಹೆರರ ಹೊರೆಗಳನಿಳಿಸಿ, ಹೆರರ ಸೆರೆಗಳ ಬಿಡಿಸಿ, ಕಯ್ಯ ನೀಡುವರು.

ಆ ಸಯ್ಯ, ಆ ಪುಣ್ಯ, ನನಗಿಲ್ಲ : ನನ್ನ ಮಕ್ಕಳಿಗಿಲ್ಲ ಹಬ್ಬ—

ನನ್ನ ಮಕ್ಕಳಿಗಿಲ್ಲ ಹಬ್ಬ :

ಮಳೆ, ಸುಗ್ಗಿ ; ಬೆಳೆ, ಬೆಳಕು ; ಹಾಡು, ಹಸೆ ; ಕೂಗಾಟ, ಕುಣಿದಾಟ, ಪಾಟ ;

ಒಲಿದಾಟ, ನಲಿದಾಟ, ಒಲುಮೆ ಬೀರಾಟ,

ನನ್ನ ಮಕ್ಕಳಿಗಿಲ್ಲ—ನನಗಿಲ್ಲ—ಬಾಳೆ ಆ ಅಕ್ಕತಂಗಿಯರು !

ನಮಗಿಲ್ಲ ಬಾಳು.

ಎಲ್ಲರೂ ಬಾಳುವೆಡೆ ನಮಗೆ ಸಾವೆ ?

ಎಲ್ಲರೂ ನಲಿವ ಕಡೆ ನಮಗೆ ನೋವೆ ?

ಏನು ಕನಿಯಿತೊ ಮಂಕು, ಮಕ್ಕಳಿಗೆ ! ಯಾರೆರಚಿದರೊ ಬೂದಿ, ಕಾಣೆ,

ನನ್ನ ನೊಲ್ಲರು ನನ್ನ ಮಕ್ಕಳೇ ! ತಾವ್ ಬಾಳಿ, ತಾಯ ಬಾಳಿಸರು.

ಹೆರರ ನುಡಿ, ಹೆರರ ನಡೆ, ಕೂಗೇ ಕೂಗು ; ಹೆರರದೇ ಹೆಮ್ಮೆ !

ನನ್ನ ಮನೆ ಹಾಳು !

ನನ್ನ ನುಡಿ ಬೀಳು !

ನನ್ನ ನಾಡಿನಲಿರುಳು : ನನ್ನ ತೋಟವನಗೆವ, ತೆಂಗಡಕೆಯಿಡುವ,

ತಾವರೆಯ ಕಾಪಿಡುವ, ಮೊಲ್ಲೆ ಮಲ್ಲಿಗೆ ನೆಡುವ, ಅನಂದ ಕೊಡುವ

ಮಕ್ಕಳಿಲ್ಲಹರೆನಗೆ—ಹೆರರೊತ್ತೆ ಗಡಿಬಿಡುತ ಹಮಗುತ್ತ, ನುಗ್ಗೆ ಕುಗ್ಗುತ್ತ

ಹೆರರ ಕೈ ಕಾಯುತ್ತ, ಸಾಯದೆಯೆ ಬದುಕದೆಯೆ ಬಾಳ ನೂಕುವೆನು.

ಅರಿದೆನರಿದೆನು ಮಾತನಾಡುವಳದಾರೆಂದು : ಕನ್ನಡದ ತಾಯಿ !

ನಮ್ಮ ಕನ್ನಡ ತಾಯಿ, ತನ್ನ ಹೊಂಬಸಿರಿಂದ ನಮ್ಮನ್ನು ತಂದು,  
ನಾವು ಬಿಟ್ಟೊಡೆ ಬಿಡದೆ, ಹಂಬಲಿಸಿ, ಮರುಹುಟ್ಟಿ ಹಾರೈಸುತಿಹಳು—  
ನಾನೆಂದೆ, ಅಳಲನಾರಿಸಬಯಸಿ—“ಎಕಮ್ಮ, ಇನಿಸೊಂದು ಕೊರಗು ?  
ಬೇಡಮ್ಮ ಮಕ್ಕಳಲಿ ಇನಿಸೊಂದು ಕಡುಮುನಿಸು—ಬಾರಮ್ಮ, ಹರಸು.  
ನಿನ್ನ ನಾಡಿನೊಳದೆಕೊ ಬೆಳಕು ಮೂಡಿಹುದು—ಜೀವ ಕೂಡಿಹುದು.  
ನಿನ್ನ ಮಕ್ಕಳು ನಿದ್ದೆಗಳೆದ್ದೆ ಸಿಂಹದಂತೇಳುತ್ತ, ಮೊಳಗಿ,  
ಕಣಕಿಳಿದು ಪಂಪ ನೃಪತುಂಗರಾ ಮಾತುಗಳು ದಿಟವೆನಿಸುತಿಹರು.  
ಸೆರೆಯನೊಕ್ಕಡೆಗೊಗೆದು, ಬಿಡುಗಡೆಯ ಕೈಕೊಂಡು, ಹಳ ನೆನಪು ನೆನೆದು,  
ಹೊಸ ಕಾಣ್ಕೆಗಳ ಕಂಡು. ಸಾಮ್ರಾಜ್ಯಗಳ ಮತ್ತೆ ಕಟ್ಟುತಿಹರು.  
ನಿನ್ನ ನಾಡೊಂದಾಗಿ, ನಿನ್ನ ನುಡಿ ಮೇಲಾಗಿ, ಮನೆ ಮಕ್ಕಳೆಲ್ಲ

ಪೇರೊಕ್ಕಲಾಗಿ ಪಾಡುವರು !

ತಾಯ್ ಬದುಕಿ, ತಾವ್ ಬದುಕಿ, ಹೆರರ ಬದುಕಿಸರು !

ಹಾಳು ಹಂಪೆಯ ನಡುವೆ, ನಡುಕಟ್ಟಿ ಮತ್ತೊಮ್ಮೆ ಮುಡಿಸಾಗಿ ತಾಯ್ಗೆ  
ಭಕ್ತಿಯಲಿ ಜೀವವನು ಸಲಿಸುವರು—ಎಳು !

ಸಡಗರದ ಆ ಕೂಗ ಕೇಳು :

ನಾಡು ಸಿಂಗರವಾಯ್ತು, ಬೀಡು ಹೆಬ್ಬೆಳಕಾಯ್ತು, ಅದೊ ಹಬ್ಬ ಮೆರೆತ !  
ಹೆಣ್ಣು ಚಿಲುವನು ನೋಡು— ಗಂಡುಗಲಿಗಳ ನೋಡು— ಕಟ್ಟಾಳುಗಳನು,  
ರಾಜರನು, ಮುಷಿಗಳನು, ಕವಿಗಳನು, ಧೀರರನು, ಕರ್ಮನೀರರನು—  
ಹೊಸತ ಹಳದನು ಮಾಡಿ, ಹಳದ ಹೊಸತನು ಮಾಡಿ, ನಾಡೊಂದು ಮೂಡಿ,  
ಧರ್ಮ ಸತ್ಯಗಳಿಂದ, ಪ್ರೇಮ ಶಾಂತಿಗಳಿಂದ, ಸ್ವಾತಂತ್ರ್ಯದಿಂದ,  
ಸುಖದಿಂದ, ಸೌಂದರ್ಯದಾನಂದದಿಂದೆಲ್ಲ ಸಮದೃಷ್ಟಿಯಿಂದ  
ಬಾಳರೇ ನೀ ಬಂದು ನಲಿಸಿದೊಡೆ, ಹರಸಿದೊಡೆ—ಬಾ ತಾಯಿ, ಹರಸು.  
ತೇರೇರು ಬಾ ತಾಯಿ, ನಿನ್ನ ಸಿಂಹಾಸನವನೇರು ಮತ್ತೊಮ್ಮೆ.  
ಸಳಮೆಯಲಿ ಪೇರಾಲವನು ನೀನು ಬಿತ್ತಲವು ಮೊಳೆತು, ಮರವಾಗಿ,

ಪಡುವ ಮೂಡಲು ತೆಂಕ ಬಡಗಲೆಡೆ ಕೊಂಬೆಗಳನೆಸೆದಿಸೆದು ಬೀಗಿ,  
 ಈ ಕೊಂಬೆ ಕರಗಿದೊಡೆ ಆ ಕೊಂಬೆ ಬಿಳಿಲಿಳಿದು ಬೇರೂರಿ ತಾಗಿ  
 ಒಂದೆ ಮರವಮರವಾಗಿರ್ಪಂತೆ, ಅಮರವಾಗಿನ್ನುಮದೆ ಇಹುದು  
 ನಿನ್ನೊಂದು ಕರ್ನಾಟರತ್ನ ಸಿಂಹಾಸನಂ—ಬಾಳೆ, ಅದು ಬೆಳೆಗೆ  
 ಕನ್ನಡದ ಮುಡಿಯಾಗಿ, ಕನ್ನಡದ ನುಡಿಯಾಗಿ, ಕನ್ನಡದ ಬಾಳ ಕುಡಿಯಾಗಿ !  
 —ಬಾರಮ್ಮ, ಹರಸು.”

೬

ನಕ್ಕಳಾ ತಾಯಿ.

ಮುದುಕಿ ಎಳೆಯವಳಾಗಿ, ಮಾಸು ಮಿಂಚಿಳೆಯಾಗಿ, ಸವೆದ ಮೈ ತುಂಬಿ,  
 ಕಡಲ ತೆರೆಗಳನುಟ್ಟು, ಬೆಟ್ಟ ಬಯಲನು ತೊಟ್ಟು, ಅರಿಲ ಮುಡಿಗಿಟ್ಟು.  
 ಮುಗುಳ್‌ನಗೆಯ ನಸುನಕ್ಕಳಾ ತಾಯಿ, ನನ್ನ ತಲೆಯಲಿ ಕಯ್ಯ ತಾವರೆಯನಿಟ್ಟು ;  
 ಸುತ್ತಲುಂ ಕಾಣಿಸಿದರೊಡನೆ—  
 ಕನ್ನಡದ ಪೊನ್ನಾಡ ಪೆರ್ಮನಡಿಗಳ್ !  
 ಸಾವನೊದವಾ ಪಾಲ ಸೂಸು ಕಿಡಿಗಳ್ !

ಹಿಂದೆ ನೀಡಿದ ಸಾಲು, ಮುಂದೆ ನೀಡಿದ ಸಾಲು, ಕನ್ನಡದ ಕರುಳುಗಳು

—ನಡುವೆ, ಸಿರಿ ತಾಯಿ,

ಭುವನೇಶ್ವರೀದೇವಿ ರಥವನೇರಿದಳು.

ಕೂಗಿದರು ಎಲ್ಲರೂ ಒಕ್ಕೊರಲೆ !—

“ತಾಯ್ ಬಿಜಯಮಾಡುವಳು, ದಾರಿ ಬಿಡಿ, ದಾರಿ ಬಿಡಿ, ಅಡ್ಡ ಬಾರದಿರಿ,  
 ಭಾರತಾಂಬೆಯ ಹಿರಿಯ ಹೆಣ್‌ಮಗಳೆ, ದಾರಿ ತೋರುವ ಹಿರಿಯ ಸೊಡರೆ,  
 ಬಾಳಮ್ಮ, ಬಾಳು !

ನೀನ್ ಬಾಳೆ, ಏನ್ ಬಾಳು ನಿನ್ನ ಮಕ್ಕಳದು !—ಬಾನ್ ಬಾಳು, ತಾಯೆ—  
 ಬಾಳಮ್ಮ, ಬಾಳು ! ”

೭

ಚೆಲುವೆಯರ, ಚೆನ್ನಿಗರ, ಹಿರಿಯ ತಾಯ್ ಮಕ್ಕಳಿರ, ಒಡಹುಟ್ಟಿದವರಾ,  
 ಒಸಗೆನುಡಿ ಕೇಳಿದಿರ, ತಾಳಿದಿರ ಎದೆಯಲ್ಲಿ, ತಾಳಿ ಬಾಳುವಿರಾ.



ನಾಡು ನುಡಿ ನಡೆಗಳನು ಮುನ್ನಡೆಗೆ ನಡಸುತ್ತ, ಮುಂದೆ ಸಾಗುವಿರಾ ?  
ಭಾರತದ, ಲೋಕದಾ ಮಕ್ಕಳಲಿ ಹಿರಿದಾಗಿ ತೂಕ ತೂಗುವಿರಾ ?

ಬನ್ನಿ, ಓ ಮಕ್ಕಳಿರ,

ಒಕ್ಕೊರಲಲ್ಲರೂ ಕೂಗಿ ಈ ಒಕ್ಕೂಟ—ಈ ಹಿರಿಯ ಕೂಗ—

“ಸಿರಿಗನ್ನಡಂ ಗೆಲ್ಲೆ, ಹಿರಿಗನ್ನಡಂ ಗೆಲ್ಲೆ, ಬಾಳ್ಗೆ—

ಕನ್ನಡದ ತಾಯ್ ಗೆಲ್ಲೆ, ಬಾಳ್ಗೆ.”

೧೯೩೬.

## ಕನ್‌ನಡದ ಬೇವುಟ

ಎರಿಸಿ, ಹರಿಸಿ, ಕನ್‌ನಡದ ಬೇವುಟ !  
ಬೇವೊ ಕನ್‌ನಡನೇಡು, ಅಹ ಕನ್‌ನಡನುಡಿ !  
ಹರಿಸಿ, ತೋರಿಸಿ, ಕೆಚ್‌ಚಿದೆಯ ಬೇವುಟ !  
ಗೇಳಿಯಲಿ ಫಟಪಟ, ದೇಳಿಯಲಿ ಚಟಚಟ,  
ಉರಿಯಿತೋ ಉರಿಯಿತು ಹಗೆಯ ಹಟ ಮನೆ ಮಟ,  
ಹೇಳ್ ಹೇಳ್ ಸುರಿಯಿತು ಹಗೆಯ ಬೀಡಕಾಕಟ !  
ಬೇಳ್ ಕನ್‌ನಡ ತೇಯ್ !  
ಎೇಳ್ ಕನ್‌ನಡ ತೇಯ್  
ಅೇಳ್ ಕನ್‌ನಡ ತೇಯ್ !  
ಕನ್‌ನಡಿಗರೊಡತಿ ಬೇ ರೇಜೇಶ್‌ವರೇ !

ಮೌರಾಯ ಕಳಚುರಾಯರು, ಗಂಗರು, ಕದಂಬರು,  
ರಟ್ಟಾಟರು, ಚಳುಕಾಯರು, ಹೊಯ್‌ಸಳರು, ಯೇದವರು,  
ಇಳಿಗೆ ಮೇಲೇದವರು, ಬೇಣರು, ಜೇಣರು,  
ಕೊಲೆಯ ಕೇಳ್‌ಕೆಚ್‌ಚಿಂಗೆ ತಂಪುಮಳೆ ತಳಿದು,  
ಚಿಲುವು ನೆಲ ಸೇಲುತಾತು, ಕಲೆಯ ಹೊಂಬೆಳೆಯಿಟ್ಟು,  
ನಗಿಸಿದರು ನಡನು, ಕಡಿದು ಕಗ್ಗೇಡನು :  
ಮನವನ ದೇವತೆಗೆ ತಂದ ಜಿನಭಕ್ತರು,  
ಹಂಪೆಯ ವಿರೂಪೇಶ್‌ವ ಪುತರರು, ವಿರಕ್ತರು,  
ವೀರನೇರೇಯಣನ ಕೃಪೆಯೊಳೆಸಕ್ತರು,  
ಶೌರೀ ಗೌರಿ ಕೇವಲಿಹ ರೇಯರನುರಕ್ತರು,  
ನಮಾಮ ತೇಯ್ ಮಹಾಕಳು—  
ಬೇಳ ಬೆಳ್‌ದಿಂಗಳಲಿ ಒಲಿದು ನಲಿದವರು—  
ಬೇವೊ ಬೆಲಾಲವೊ ಬರಲಿ, ಮಲಾಲಿಗೆಯೊ ಮುಳ್‌ಳೋ,

ಬೀನ ಬೆಳಕಿನಲಿ, ಮೀನದಳುಕಿನಲಿ,  
ಚೆನ್ನನು ಬದುಕನು ಕುಣಿಸಿ ಒಲಿದು ನಲಿದು ನಲಿದವರು—  
ನಮಾಮ ತೇಯಣುಗರು,

ಪಂಪನೋ, ರನ್‌ನನೋ, ಬಸವನೋ, ಮೇಧವನೋ,  
ಅೀ ಅಕಾಕಮಹದೇವಿ, ನೇರಣಪ, ಚಿಕದೇವ,  
ಜಕಾಕಣ, ಹೊನ್ನಾನಮಾಮ, ನಮಾಮಮಾಮನೆಳೆಯರು,  
ಚೆಲುವ ಚೆಲುವೆಯರು—ಚೆನ್ನನದ ಚಿಣ್ಣಣರು,

ಕಲಿಗಳು, ಕಿಡಿಗಳು, ಗಂಡರು, ಮೊಂಡರು,  
ನಲಿದೊಲಿದು ಬೆಚ್ಚೊಂಡು ನೆಚ್ಚೊಂಗೆ ಮೆಚ್ಚೊಂಗೆ  
ಕಿಚ್ಚೊಂಗೆ ಹೇಯಾದು ನಲಾಲನ ಹಿಡಿದ ಹೆಂಡಿರು,  
ಸತಿಗಳು, ಯತಿಗಳು, ವಾರತಿಗಳು, ಕೃತಿಗಳು—

ಕನ್ನಡದ ಬೀವುಟವ ಹಿಡಿಯದವರೇ ?

ಕನ್ನಡದ ಬೀವುಟಕೆ ಮಡಿಯದವರೇ ?

ನಮಾಮ ಇೀ ಬೀವುಟಕೆ ಮಡಿಯದವರೇ ?

ಹೇಳಿರೋ ಹೆಸರೊಂದು ನೆನಹಿನಲಿ ಸುಳಿದರೆ !

ಹುಡುಕಿರೋ ಹೇಡಿ ತೇನೊಬ್ಬ ಮನೆಗುಳಿದರೆ !

ಕನ್ನಡದ ನೇಡಲೇ,

ಕನ್ನಡದ ನುಡಿಯಲೇ

ಕನ್ನಡಗನೆದೆ ಕಡೆದ ತೆನೆಯಲೇ ಕೆನೆಯಲೇ !

ಬೆಳಕು ಹರಿಯಿತು ಎೀಳಿ,

ಇರುಳು ಸವೆಯಿತು ಎೀಳಿ,

ತೇಯ ಕರೆ ಕೇಳಿ,

ಎೀಳಿರೋ, ಎೀಳಿರೋ, ಬೀಳ ಬಲಿ ಬೇಳಿರೋ

ಎಲಾಲೊಲುಮೆಯು ಕುಡಿದೊಂಮೊಲುಮೆ ತೇಳಿರೋ,

“ತೇಯುಳಿಯೆ ನೇನುಳಿದೆ,

ತೇಯುಳಿಯೆ ನೇನಳಿದೆ,

ಮನೆ ಕೇಯಿ, ತುರು ಕೇಯಿ, ನೇಡ ಗಡಿ ಗುಡಿ ಕೇಯಿ,  
ಕೇಯಲೇರೆಯ, ಸೇಯಿ,”

ಎಂದೆಲ್ಲಾ ಎಳೆರೋ—

ಅಹ ಕನ್‌ನಡನುಡಿ, ಅಹ ಕನ್‌ನಡನೇಡು,  
ಹಿರಿಯ ಕನ್‌ನಡ ಪಡೆ, ಮರಿಯ ಕನ್‌ನಡ ಪಡೆ,  
ಎಳೆರೋ, ಬೇಳೆರೋ,  
ಕನ್‌ನಡದ ಬೇವುಟವ ಹಿಡಿಯಿರೋ, ನಡೆಯಿರೋ !  
ಎಳೆ ಕನ್‌ನಡ ತೇಯ್,  
ಬೇಳೆ ಕನ್‌ನಡ ತೇಯ್ ,  
ಅೇಳೆ ಕನ್‌ನಡ ತೇಯ್,

ಕನ್‌ನಡಿಗರೊಡತಿ, ಒೇ ರೇಜೇಶ್‌ವರೇ !

ಇಂದಿನದೆ ಹೇಳಿರೋ ಇೇ ನಮಾಮ ಬೇವುಟ !  
ಕುಂದಿಹುದೆ ನೋಡಿರೋ ಇೇ ನಮಾಮ ಬೇವುಟ !  
ಕಂದದಿದೆ ಇಂದಿಗೂ ಕನ್‌ನಡದ ಬೇವುಟ !  
ಎನೇನ ಕಂಡುದೋ ಬೇನೇಡಿ ಬೇವುಟ !  
ಅೇವುದನು ಕೇಣದೋ ಜೀವಕಳೆ ಬೇವುಟ !  
ಕನ್‌ನಡದ ಬೇವುಟಗಳೊಂದೇದ ಬೇವುಟ !  
ಎೇರಿಸಿ, ಹೇರಿಸಿ, ತೋರಿಸಿ ಬೇವುಟ !  
ತೇಲೇಡು, ಮೇಲೇಡು ಒೇಲೇಡು ಬೇವುಟ !  
ಚಿಲುವೇಗು, ಗೆಲುವೇಗು, ಒಲವೇಗು, ಬೇವುಟ !  
ಹೊನ್‌ನೇಗಿ, ಹೆಣ್‌ನೇಗಿ, ಹಸನೇದ ಮಣ್‌ನೇಗಿ,  
ಹೊಸಹೊಸತು ಕಣ್‌ನೇಗಿ, ಬೆಳಕೇಗಿ, ಬೆಳೆಯೇಗಿ,  
ಕುೇಡುತಿಹ ಕನ್‌ನಡದ ಹೋಮಾಮುಗೆಯ ಕೇವೇಗಿ,  
ಪರಿಪರಿಯ ಹೊಂಬಗೆಯ ಹೆರಿಗೆಯೇ ನೋವೇಗಿ,  
ಸಿರಿಯ ಜಯಚೇಮನೇ\* ಹಿರಿಯೊಲುಮೆ ಹೇವೇಗಿ,



ಬೀಳು ಎಲೆ ಬೀವುಟ !  
 ಬೀಳ್ ಕನ್‌ನಡ ತೇಯ್,  
 ಎೀಳ್ ಕನ್‌ನಡ ತೇಯ್,  
 ಅೀಳ್ ಕನ್‌ನಡ ತೇಯ್,  
 ಕನ್‌ನಡಿಗರೊಡತಿ ಒೀ ರಜೇಶ್‌ವರೀ !

## ಬಾನ್‌ಕೊಂಡ ಕೃಷ್ಣನ್

೧

ಇನ್ನೊಮ್ಮೆ ಪಾಡುವೆನ್ ನನ್ನ ದೊರೆ ಕೃಷ್ಣನನ್—

ಇನ್ನೊಮ್ಮೆ ಪಾಡುವೆನ್ ರಾಜರ್ಷಿ ಕೃಷ್ಣನನ್.

ನನ್ನ ದೊರೆಗೆನ್ನ ಪೊರೆದಾಳ್ವಂಗೆ,

ನನ್ನೊಲವಿನಾಣ್ಣಂಗೆ,

ನನ್ನಸಿರ ಭಕ್ತಿಯೊಡೆಯಂಗೆ,

ಭಕ್ತಕನಕಂಗೆ,

ಕಲಿಕಾಲ ಜನಕಂಗೆ,

ಕರ್ನಾಟಕ ಪ್ರೇಮಸಾಮ್ರಾಜ್ಯ ಪೂಜ್ಯಂಗೆ,

ಆದರ್ಶ ಪುರುಷಂಗೆ,

ಆದ ಕೃಷ್ಣಂಗೆ

ಹಂಬಲಿಸಿ ನೆನೆದು ನೆನೆದು, ಕಂಬನಿಯ ಕರೆದು ಕರೆದು,

ಅಳುವರೊಡನತ್ತತ್ತು ಪಾಡದೆಂತಿರ್ಪೆನ್ ?

ಇನ್ನೊಮ್ಮೆ ಪಾಡುವಂ, ಬಾ ವಾಣೆ, ನಮ್ಮ ದೊರೆ ದೇವರೊರೆ ಕೃಷ್ಣನನ್

ನಾಲುಮಡಿ ಕೃಷ್ಣನನ್.

ಪಿಂತೊಮ್ಮೆ ನಾವಿರ್ವರುಂ ಪಾಡಿದಂತತ್ತು,

ಸಂತಸದ ಹೆಬ್ಬೆಳೆಯ ಪೊನ್ನ ಪಾಡತ್ತು

ಇಂದಿನೀ ಪಾಡು,

ಬೆಂದೆಯ ಪಾಡು.

ಹಂಬಲಿಸಿ ಕೊರಗಿ ಕೊರಗಿ, ಕಂಬನಿಯ ಕರಗಿ ಕರಗಿ,

ಅತ್ತತ್ತು ಸೊರಗಿ ಸೊರಗಿ,

ಸೆರೆಬಿಗಿದ ಕೊರಲಿಂದ ಪಾಡುವಂ, ಬಾ ವಾಣೆ, ನಮ್ಮನಿಯ

ದೊರೆಯನ್ನೊಮ್ಮೆ.

೨

ಆದನೇ ಕೃಷ್ಣನ್ !

ಪೋದನೇ ಕೃಷ್ಣನ್ !

ಆಯ್ತೆ ಆ ಬಾಳ್ಕೆ !

ಪೋಯ್ತೆ ಪೊನ್ನಾಳ್ಕೆ !

ಕನ್ನಡದ ಕಣ್ಣುಮಣಿ, ಕರ್ನಾಟ ಜೀವಮಣಿ ಬೆಳಗದಿನ್ನೆಮಗೆ,

ಧರ್ಮಪಥಮನ್ ತೋಳಗಿ ಬೆಳಗದಿನ್ನೆಮಗೆ,

ರಾಜಪಥಮನ್ ತೋಳಗಿ ಬೆಳಗದಿನ್ನೆಮಗೆ.

ನಡುವಗಲ ನೇಸರನು ಕರ್ಪು ಪಿಡಿದಿಡಿದಂತೆ,

ನೆರೆಯ ಬೆಳ್ಳಿಂಗಳನು ಪಾವು ಗಿಡಿದಂತೆ,

ತಿಳಿಯಾದ ಬಾನಿಂದ ಬರಸಿಡಿಲ ಸಿಡಿದಂತೆ,

ಬೆನ್ನಿರಿವ ಕಳ್ಳಕೊಲೆ ಸುರಗಿಯಂತೆ,

ಎತ್ತಣೆಂದೆರಗಿತೋ ಮೃತ್ಯೂ, !

ಓ ಹಾಳು ಮೃತ್ಯೂ,

ಇರಿದೆ ನೀನ್ ಭೂಲೋಕದಾರ್ಶ ರಾಜನನ್.

ಇರಿದೆ ನೀನ್, ನಿಷ್ಕರುಣೆ, ಕಾವ್ಯರಸ ಭೋಜನನ್,

ಮುರಿದೆ ನೀನ್, ಓ ಪಾಪಿ, ಪೂರ್ಣ ಪುಣ್ಯಾತ್ಮನನ್,

ಮುರಿದೆ ಸಿಂಹಾಸನದ ನಿರ್ಮಲ ಮಹಾತ್ಮನನ್,

ಒಂದಿರಿತಕಿರಿದೆ ನೀನೆಲ್ಲರೆದೆಯನ್,

ಒಂದಾದ ಕರ್ನಾಟದೆಲ್ಲರೆದೆಯನ್,

ಚಿಂದ ಬಾಳನ್ ಮೆಚ್ಚುವೆಲ್ಲರೆದೆಯನ್ !

ಬೆಳಗಿನಲಿ ತಂಗಾಳಿ ನುಸುನುಸುಳಿ ಬಂದತ್ತು-

ಪೊಲ್ಲನುಡಿಯಲ್ಲಲ್ಲಿ ಸುಳಿಸುಳಿದು ಬಂದತ್ತು-

ಬೆಂಗಳೂರರಮನೆಯ ಕಾಂತಿ ಕುಂದಿತ್ತು-

ಮೈಸೂರಿನರಮನೆಯ ಕಳಶ ಕಳಚಿತ್ತು-

ದುಃಖ ಭಾರವ ಹೊತ್ತು,

ರಾಜಬೀದಿಯ ನೆರೆದ ಕಿಕ್ಕಿರಿದ ಕಣ್ಣು ಹಿರಿದತ್ತು,  
 ಅರಮನೆಯ ಕೊರಲೊಡನೆ ಕೊರಲಾಗಿ ನಾಡು ಬಿಕ್ಕಿತ್ತು,  
 ನಿಟ್ಟುಸಿರ ಬಿಸಿಯಳಲ ಹುಚ್ಚು ಹೊಳೆಯುಕ್ಕಿತ್ತು—

ಅದ ಕೇಳ್ವರಾರು ?

ಮೆಲ್ಲೆದೆಯ ಕಲ್ಲೆದೆಯನಾಡಿ ಅದ ತಾಳ್ವರಾರು ?

—ಮುಂದೆ ನಡೆ, ಮುಂದೆ ನಡೆ, ಓ ವಾಣಿ—ಹೂವುಗಳ ಚೆಲ್ಲು ;  
 ಅಳಿ, ಅಮಂಗಳಮೇ—ಮಂಗಳಮೆ, ಗೆಲ್ಲು

೩

ಮಧುವನದೆ ತಾಯ ಬಳಿ ಚಂದನವನೊಟ್ಟೆ,  
 ನಿಧಿಕೊಂಡ ರಾಜಂಗೆ ರಾಜವೈಭವ ಕಟ್ಟೆ,  
 ಉಳಿದೆಮ್ಮೆ ಪುಣ್ಯನಾ ಎಳಅರಸು ಮಗನುಂ,  
 ಕೆಳೆಯನಾ ಮಂತ್ರಿಯುಂ, ಪ್ರಜೆಗಳಾ ಪಿರಿಯರುಂ, ಪರಿವಾರಮುಂ,  
 ನಸುನಗುತೆ ಮಲಗಿದ್ದ ಸ್ವಾಮಿಯನ್ ಪರಸಿ,  
 ಕಡೆ ದರ್ಶನಂಗೊಂಡು, ಭಕ್ತಿಯಿನ್ ಕೈಮುಗಿದು,  
 ದೇವಲೋಕಕ್ಕುಯ್ಯೆ ಕಯ್ಯೆಡೆಯನಿಟ್ಟರ್,  
 ಅಗ್ನಿದೇವಂಗೆ ಕೊಟ್ಟರ್.

ಆ ದಿವ್ಯ ತೇಜೋಗ್ನಿಯಿಂದಗ್ನಿ ತೇಜಮದು ಕಳೆ ತುಂಬಿ ಬೆಳಗೆ,  
 ಪೊಗೆಪೊಗೆದು, ನೆಗೆನೆಗೆದು, ಮುಗಿಲ ಕಡೆ ನಡೆಯುತಿರೆ ಅಗ್ನಿ,

ಉರಿ ತಟ್ಟದವರಾರು ?

ತಂದೆ ಕಳೆದೀ ನಮ್ಮ ಬಾಳೇತಕೆಂದು,  
 ನೋಯದವರಾರಂದು, ಬೇಯದವರಾರಂದು, ಸುಯ್ಯದವರಾರು ?

ಕರುಳ್ಲ್ಲದಾ ಬಿದಿಯ ಬಯ್ಯದವರಾರು ?

ಸ್ವರ್ಣಯುಗವಾಯ್ತೆಂದು ಮರುಗದವರಾರು ?

ಇನಿತಾಯ್ತೆ, ಹಿಡಿಮಣ್ಣು, ಹಿಡಿಬೂದಿ, ಅಳ ಬಾಳು ?

ಬಡವನೋ, ಬಲ್ಲಿದನೋ, ದೊರೆಯೋ, ಹುಳುವೋ,

ಇನಿತೆ ಈ ಬಾಳು ?



—ಮುಂದೆ ನಡೆ, ಮುಂದೆ ನಡೆ, ಓ ವಾಣಿ—ಹೂವುಗಳ ಚಿಲ್ಲು ;  
ಅಳಿ, ಅಮಂಗಳಮೇ—ಮಂಗಳಮೆ, ಗೆಲ್ಲು.

೪

ಮಂಗಳಮೆ ಗೆಲ್ಲು !

ಹೂವಾದ ಬಾಳುದಿರೆ, ಹಣ್ಣಾಗಿ ಬಹುದು—ಮತ್ತೆ ಹೂವಹುದು.

ಬೂದಿ ಬೂದಿಗೆ ಕೂಡೆ, ಮಣ್ಣು ಮಣ್ಣಾಗಿ,

ಮೃತನಮೃತನಾಗುವನು,

ದಿವ್ಯಕಳೆಯಿನ್ ಕೂಡಿದಾತ್ಮವಾಗುವನು.

ಆತ್ಮವಾತ್ಮಕೆ ಕೂಡಿ ಹಿಗ್ಗುತಿಹುದು.

ವಾಣಿ ಕಣ್ಣನ್ ಕೊಟ್ಟು ತೋರಿದಳು—ತೋರಿದೊಡೆ ಹಿಗ್ಗಾಗಿ ಕಂಡೆನ್ !

ಬಾನ್ ಕೊಂಡ ಕೃಷ್ಣನ್,

ನೆಲನೆಲ್ಲಮನ್ ಗೆಲ್ಲು, ಬಾನುಮನ್ ಕೊಂಡ ಕೃಷ್ಣನ್ !

ವಾಣಿ ಕಣ್ಣನ್ ತೆರೆಯೆ, ಕಂಡೆನ್

ಬಾನೊಳೊಂದಾಟಮನ್,

ಪೊಸತು ಸಿರಿಮಾಟಮನ್,

ಕೃಷ್ಣಂಗೆ ಪಾಡುವಾ ಶಾಶ್ವತದ ಪಾಟಮನ್.

ಪೊನ್ನ ಪಲ್ಲಕ್ಕಿಯಿನ್ ಭಕ್ತಿಯಿನ್ ಪೊತ್ತು,

ಕಲ್ಪವೃಕ್ಷದ ಪೂವನೆರಚುತ್ತ ಸುತ್ತು,

ಆನಂದ ಸೃತ್ಯಮನ್ ಕುಣಿದು ನಡೆದತ್ತು

ದೇವಗಣ ಮುಕ್ತಗಣದೆಡೆಗೆ.

ಲೋಕದಿನ್ ಲೋಕದೆಡೆಗೆ—

ಋಷಿಲೋಕ, ದೇವಲೋಕ,

ರವಿಲೋಕ, ಚಂದ್ರಲೋಕ,

ವೀರರಾ ಭೋಗದಾ ಸ್ವರ್ಗಲೋಕ,

ತಪಸಿನಾ, ಸತ್ಯದಾ, ಧರ್ಮದಾ, ಬ್ರಹ್ಮದಾ ಲೋಕ,

ಶಿವಲೋಕ, ವಿಷ್ಣುಲೋಕ—

ಆ ಪರಮಸದವಾದ ಮೋಕ್ಷ ಲೋಕ—

ಲೋಕದನ್ ಲೋಕದೆಡೆಗೆ,

ದೇವಗಣ ಪೂತ್ತ ನಡೆಗೆ !

ಅನಂದ, ಅನಂದ, ನಿತ್ಯಶುಭಮಂಗಳಂ !

ಅಳಲದಿರಿ, ತೊಳಲದಿರಿ, ಅನಂದ, ಮಂಗಳಂ !

ಶ್ರೀ ಕೃಷ್ಣ ದೇವನಿಗೆ ನಿತ್ಯಶುಭಮಂಗಳಂ.



ಅಳಲೊಳಾನಂದಂ !

ಕೃಷ್ಣ ನಸ್ತಮನೆಯ್ತೆ, ನಿಸ್ತೇಜಮಾಗಿದ್ದ ದೈವಂಗಳೆಲ್ಲಂ

ಅಳಿವುಳಿವು ನೆಲೆಯರಿತು ತೀವಿದುವು ಚಿಂದಂ.

ಕೃಷ್ಣ ನಾರಾಧನೆಯ ಶಕ್ತಿಗಳವೆಲ್ಲಂ

ಕಳೆದು ತಲ್ಲಣವೆಲ್ಲ ಮೂಡುತಿರೆ ನೆನಹಿನಲಿ ಗೆಲ್ಲಂ

ಕೃಷ್ಣ ಯೋಗೀಶ್ವರನ ಭಾವನೆಯ ಸಿದ್ಧಿಯೊಂದಂದಂ

ಮೊಳೆವಂತೆ ಮಸಗಿದುವು ಜೈತನ್ಯದೇಸಕಂಗಳಿಂದಂ.

ಕೃಷ್ಣ ನೆಣಿಸಿದ್ದಿಣಿಕೆಯೊಂದೊಂದೆ ? ಗೆಯ್ಯೆಯೊಳ್ ಬಿತ್ತಿರುದೊಂದೆ ?

ಹೊಳೆವ ಕನಸೇನೊಂದೆ ? ಹೂಡಿರ್ದ ಬಯಕೆಯೊಂದೊಂದೆ ?

ಕೃಷ್ಣ ನೊಲಿದಾಳ್ಗೊಂಡ ಇಹಪರದ ಧೈಯಂಗಳೆಲ್ಲಂ

ಬೆಳೆಯುತಿನೆ ಬೆಳಸುತಿರುವಭಿಮಾನಿ ದೇವತೆಗಳಿಂದಂ.

ಕೃಷ್ಣ ನಾಡಿದ ನುಡಿಯದೊಂದುಂ

ಅಳಿವ ನುಡಿಯಲ್ಲಂ—

ಮೈಸೂರ ಮೈಸಿರಿಯ ಬಳವಿ,

ಕರ್ನಾಟದೊರ್ನೋಟದಳವಿ

ಭಾರತದೊಳೊಕ್ಕಾಟದಾಳ್ಕೈ,

ಬಿಡುತೆಯೊಳಗೆಲ್ಲರಿಗೆ ಬಾಳ್ಕೈ,

ಬಡವರಲಿ ಸಿರಿ ಬರುವ ಸೊಂಪು,

ಕುಡಿವರಿದು ಕಲೆ ತರುವ ತಂಪು,

ಯುದ್ಧದಲಿ ದುರುಳರನು ಮುರಿದೆಸೆವ ಗೆಲವು,  
ಶಾಂತಿಯಲಿ ಕಲ್ಯಾಣ ಗುಣದೊದವು ನಲವು,  
ಕೃಷ್ಣ ತೋರಿದ ಬೆಳಕು ಹೆಚ್ಚುತ್ತ ನಿಂದು  
ಬೆಳಗುತಿಹುದೆಂದೂ.

ಅಳಿದನೇ ಶ್ರೀಕೃಷ್ಣ ನಳಿಯನ್ !  
ಇದ್ದನೇ ಶ್ರೀಕೃಷ್ಣ ನಿರ್ದನ್ —ಧೀರಧರ್ಮಾತ್ಮರಲ್ಲಿರ್ದನ್ !  
ಅಲ್ಲಿರ್ದ ನಿಲ್ಲಿವೆಲ್ಲೆಲ್ಲುಮಿರ್ದನ್ !  
ಬಸವಳಿದ ಭಾಗ್ಯದೇವತೆಗಳರಿತಿದನು.  
ಪೊಸೆಯಿಸುವರಾನಂದ ನೃತ್ಯದೊಳಗಿದನು,  
ಪಾಡುತ್ತ ಸ್ವರ್ಗದೊಳಗಿದನು.

೬

ಆನಂದದಲಿ ಕೇಳಿ ಸ್ವರ್ಗದೊಳಗಿದನು  
ಬಾನಂದವನು ಸವಿದ ಸುಖದ ಯದು ಭೂಪರ್,  
ಪುಟ್ಟು ಪೊಂದುಗಳೊಳಗನರಿತಮ್ಮ ತರೂಪರ್,  
ಕಲಿತೆಲ್ಲ ಬಂದರ್,  
ನಲಿಯುತೆತ್ತಂದರ್

ಶ್ರೀ ಕೃಷ್ಣ ನನ್ ಕಾಣಲೊಗ್ಗಿನಲಿ ನಿಂದರ್.  
ಆನಂದದಿನ್ ತಬ್ಬಿ, ಆನಂದ ಬಾಷ್ಪಮನ್ ಸುರಿದು,  
ಆನಂದದೊಲವಿಂದ ಸೊಲ್ಲಿಸಿದರುಲಿದು—  
ಯದುರಾಯ, ರಾಜೊಡೆಯ, ಚಿಕದೇವ, ಮುಮ್ಮಡಿಯ ಕೃಷ್ಣನ್,  
ಹೊಸತೊಡಲು ಮಿಸುಗುತಿಹ ಚಾಮರಾಜೊಡೆಯನ್,  
ಹೊಸ ನೆನಹು ಹೊಮ್ಮುತಿಹ ಕೆಂಪನಂಜಾಂಬೆ,  
ಹೊಸಹೊಸತು ಸಗ್ಗಗಳ ಸುಳಿಯುತಿಹ ನರಸಿಂಹರಾಜನ್,  
ಹಿಂದೆ ಬಾನ್ ಕೊಂಡವರ್ ಪಿರಿಯರೆಲ್ಲರ್,  
ತಂದೆ ತಾಯ್ ತಂಗಿ ತಮ್ಮಂದಿರೆಲ್ಲರ್  
ಒಂದಾಗಿ ಇದಿಗೊಂಡು ನುಡಿದರವರುಲಿದು—

“ಬಾ, ಕೃಷ್ಣ, ನಲ್ಬರವು, ನನ್ನೊಳಗೆ ಸೇರು.  
 ದೇವರಲಿ ದೇವನೆನೆ ಗದ್ದುಗೆಯನೇರು.  
 ಭೂಮಿ ಭಾರದ ಹೊರೆಯನಿಳುಹು, ತಂಪಾಗು.  
 ದೇವರೊಳಗದೆಡೆಗೆ ದೂತನೆನೆ ಸಾಗು.  
 ಭೋಗ ಪೀಠದಲಿದ್ದು ಋಷಿಯಂತೆ ನಡೆದ.  
 ರಾಜರಲಿ ರಾಜನೆನೆ ಚಕ್ರವರ್ತಿಯ ಮೆಚ್ಚು ಮನ್ನಣೆಯ ಪಡೆದೆ.  
 ಲೋಕವೇ ಕೊಂಡಾಡೆ ನಲ್ಲಬಾಳು ಬಾಳ್ವೆ.  
 ನಮ್ಮ ಹೆಮ್ಮೆಯ ಮನೆಗೆ ಹಿರಿಯ ಹೆಸರಾಳ್ವೆ.  
 ಬಾ ಕೃಷ್ಣ, ನೀ ಧನ್ಯ, ನಿನ್ನಾಳ್ವೆ ಧನ್ಯ,  
 ನಾಡಿಂಗೆ ನೀ ನೆಟ್ಟ ನಮ್ಮ ಜಯ ಧನ್ಯ,  
 ಶ್ರೀ ಜಯನನಲ್ಲಟ್ಟ ನೀನೆ ಧನ್ಯ.  
 ಅವನ ದಾರಿಯ ನಾವು ಶುಭದ ತಾರೆಗಳಾಗಿ ಬೆಳಗಿ,  
 ಹಿರಿಯರಲಿ ಹಿರಿಯನೆನೆ ಬೆಳಗಿಸುವ ತೊಳಗಿ.  
 ಬಾ ಕೃಷ್ಣ, ನಲ್ಬರವು, ನಮ್ಮ ನಲ್ಲೊಲವು,  
 ನಮ್ಮ ಜಯನೊಲವು !”

೭

ಜಯಮಕ್ಕೆ ಶ್ರೀಜಯಂಗೆ !

ಶುಭಮಕ್ಕೆ ಶ್ರೀ ಜಯಂಗೆ !

ಜಯಚಾಮರಾಜೇಂದ್ರ ಚಂದ್ರಂಗೆ ವಿಭವಮಕ್ಕೆ !

ಯದುಕುಲವ ಕಾಯುವಾ ಶಕ್ತಿಗಳ ದಿವ್ಯಪ್ರಸಾದಮಕ್ಕೆ !

ಮೈಸೂರ ಮೈಸಿರಿಗೆ ಕಳೆ ಪೆರ್ಚುತಿರ್ಕೆ !

ಕನ್ನಡಮ್ಮನ ಹೃದಯಕಾನಂದಮಿರ್ಕೆ !

ಶ್ರೀಕೃಷ್ಣ ದೇವನಮ್ಮನ ಪರಸುತಿರ್ಕೆ !

ಕನ್ನಡದ ಕುಲಕಿರ್ಕೆ ನಿತ್ಯ ಶುಭಮಂಗಳಂ,

ಜಾರದೆಯೆ ಜಯಮಂಗಳಂ !

ಭೂರಿಯಲಿ ಜಯಮಂಗಳಂ !



## ಶ್ರೀ ಜಯನ ಬೆಳಕು

ಕನ್ನಡದ ಬಾನಿನಲಿ ಮೂಡಿತದೊ ಬೆಳಕು,

ಪುಣ್ಯ ಕಣ್ಣೆರೆದಂತೆ ಬೆಳಕು !

ಕನ್ನಡಿಗರೊಲುಮೆ ತೆರೆಹೊಮ್ಮಿಸುವ ಬೆಳಕು,

ಮೊನ್ನೆ ಕನಸನು ತರುವ ಹೊಸ ಕಳೆಯ ಬೆಳಕು,

ಮುನ್ನರಿಯದಚ್ಚರಿಯ ಮೆಚ್ಚು ಬೆಳಕು.

ಬೆಳ್ಳಿ ಬೆಳಗುವ ಬಾನ ಬೆಳ್ಳನೆಯ ಬೆಳಕು,

ಒಳ್ಳೆತೊಸರುವ ಹೆಸರ ದೊಡ್ಡ ಬೆಳಕು.

ಸೂರ್ಯ ಚಂದ್ರರು ಮುಳುಗಿ, ಸುತ್ತಿತ್ತ ಕಗ್ಗತ್ತಲೆಯ ಮೋಡ ಹೇರಿ,

ತೆರೆ ನರಳ್ವ ನಡುಗಡಲ ಹಡಗಿನೆಡೆ, ಮೂಡಗಂವೇರಿ,

ಮತ್ತೊಮ್ಮೆ ಮೇಲೆನೆಗೆವ ದೇವರುರಿಗಣ್ಣಂತೆ ತೋರಿ,

ನೆಗೆಯುತ್ತಿದೆ ಮತ್ತೊಮ್ಮೆ ನಮಗದೋ ತುಂಬು ಬಾಳ್ ಬೀರಿ

ಹಿರಿಯ ಬೆಳಕೊಂದು ಸಿರಿ ಸಾರಿ.

ಅಡಿ, ಕುಣಿದಾಡಿ, ಜಲವೆಲ್ಲಾ !

ಪಾಡಿ, ಓ ಪಾಡಿ, ನೆಲವೆಲ್ಲಾ !

ಕೂಗಿ, ನಾಡೆಲ್ಲಾ, ಬೀಗಿ, ಬೀಡೆಲ್ಲಾ,

ಓಲಾಡಿ, ಊರೆಲ್ಲ, ಮೇಲಾಡಿ ಹಳ್ಳಿಗಾಡೆಲ್ಲಾ,

ಸೋಲು ನಮಗಿನ್ನಿಲ್ಲ, ಗೆಲುವೆ ಇನ್ನೆಲ್ಲಾ !

ಭಯ ಚೆದರೆ, ಚಿಮ್ಮುತ್ತಿದೆ ಕಳಕಳಿಯ ಬೆಳಕು,

ದಯದ ತಣ್ಣೆಳಕು,

ಜಯದ ಕಣ್ಣೆಳಕು,

ನಯದ ನುಣ್ಣೆಳಕು !

ಬೆರಗಿನಿಸಿ, ಮುದ್ದೆನಿಸಿ, ಗೆಲುವೆನಿಸಿ, ಚೆಲುವೆನಿಸಿ,

ಅರಿವಾಗಿ, ಅರುಳಾಗಿ, ಅರನಿರಿಯ ತಿರುಳಾಗಿ,

ಬೆಳ್ಳೊಡೆಯ ನೆರಳಾಗಿ, ಭಕ್ತಿಯರಳಾಗಿ,

ತಂದೆ ತಾಯ್ಗೆಂದಿಲ್ಲದೊಲವ ಮಣಿಸಿ,

ಹಿರಿತಂದೆಗರಸಾಳ್ವೆ ನೆಚ್ಚು ತಣಿಸಿ,

ತಂಗಿಯರ ಮೆರಸಿ ಕುಣಿಸಿ,

ಯದುಕುಲದ ಕಲ್ಪವೃಕ್ಷದ ಫಲವ ಸೊದೆಯೆನಿಸಿ ಮನೆಮನೆಯನುಣಿಸಿ,

ತುಂಬುತಿದೆ, ನೆರೆಯುತಿದೆ, ನೋಡಿ, ಆ ಬೆಳಕು !

ಆಳ ಬಾಳಲ್ಲಾ ?

ನೋವು ನಲಿವಲ್ಲಾ ?

ಪಾವು ಚಂದ್ರಂಗಿಲ್ಲ ? ಕೋಳು ಸೂರ್ಯಂಗಿಲ್ಲ ?

ದೇವರ್ಗಮೆಡರುತೊಡರಿಲ್ಲಾ ?

ತಂದೆಯಿರ್ವರ ಸೆಳೆದು ತಂದನೇ ಅಳಲ ನಿಧಿ !

ನೊಂದನೇ ನಮ್ಮ ನಿಧಿ !

ನೊಂದು, ನೋವನು ನುಂಗಿ, ಮುಂಬರಿಯುತಿದೆ, ಅಚ್ಚು ಬೆಳಕು !

ಕೆಚ್ಚಿದೆಯ ಬೆಳಕು !

ಕಣ್ಣೀರ ತೊಡೆದು, ಮಿಡಿದು,

ತಣ್ಣನೆಯ ಹರಕೆಗಳ ಹೊನ್ನ ಮುಡಿ ಮುಡಿದು,

ತನ್ನ ಹೊಣೆಗಳ ಹೊರೆಗೆ ನಾಡವರ ನೆರವ ಕುರಿತಾಳ್ವ ನುಡಿ ನುಡಿದು,

ನಾಡವರ ಬಾಳಾದ ಬಾಳ ಬೆಳಕು.

ನರಸಿಂಹ ಕೃಷ್ಣ ರಿವ್ವರು ಕೂಡಿ ನೆರೆದರೆನೆ ತೇಜಸ್ವಿಯಾಗಿ,

ಎಳೆಯ ಹೆರೆಯೊಳೆ ತೊಳಗಿ ತುಂಬು ಹೆರೆಯಾಗಿ,

ಸಿರಿಯೊಡೆಯ ಜಯಚಾಮರಾಜೇಂದ್ರನೆಂಬೊಂದು ದಿವ್ಯಮಣಿ ಬೆಳಕು,

ಮೂಡಿ, ಕಳೆಗೂಡಿ,

ಕನ್ನಡದ ಚೆಲುವಿಗದೊ ಬೆಳಗುತಿದೆ, ನೋಡಿ,

ದೈವ ಕೃಪೆ ಕೂಡಿ,

ಬೆಳಗುತಿದೆ ನಮಗಾಗಿ ಆ ದೊಡ್ಡ ಬೆಳಕು,

ಶ್ರೀ ಜಯನ ಬೆಳಕು.

## ಅರಮನೆಯ ಒಸಗೆ

ಮಂಗಳಂ, ಮೈಸೂರಿನರಮನೆಗೆ ಮಂಗಳಂ.  
ಜಯದ ಹೆಸರಿನ ಚಾಮರಾಜಂಗೆ ಮಂಗಳಂ.  
ಮುಮ್ಮಡಿಯ, ನಾಲ್ಕಡಿಯ ದಿವ್ಯ ತೇಜಂಗಳಂ  
ಒಮ್ಮಡಿಯೊಳಾಂತೆಸೆವ ಧೀರಂಗೆ ಮಂಗಳಂ  
ತಂದೆತಾಯ್ ಪಯಿರಿಟ್ಟ ಪುಣ್ಯದ ಫಲಂಗಳೇ,  
ಸೋದರನ ಸೌಭಾಗ್ಯದವೃತ ಕಳಶಂಗಳೇ,  
ಲಾವಣ್ಯ ಲಕ್ಷ್ಮಿಯರನಾಳ್ವ ಜಯಲಕ್ಷ್ಮಿಯರೆ,  
ರಾಜರೊಲೈಯ ಚೆಲ್ವಿನೊಡತಿಯರೆ, ಮಂಗಳಂ.  
ನಿಮಗಿರಲಿ ನಲಿದಾಡಿ ನಿತ್ಯ ಶುಭಮಂಗಳಂ ;  
ದೇವರೀಯಲಿ ಮೆಚ್ಚಿ ನಿತ್ಯೋತ್ಸವಂಗಳಂ.  
ಮನೆ ಬೆಳಗಿ, ಸಿರಿ ಬೆಳಗಿ, ಮಕ್ಕಳೈಸಿರಿ ಬೆಳಗಿ,  
ಭರತವರ್ಷದ ಮುಡಿಯ ಸಾಲಿನಲಿ ಮೇಲ್ ಬೆಳಗಿ,  
ಸವಿಯುತಿರಿ ನಾಡೆಲ್ಲ ಹರಸುವ ಸುಖಂಗಳಂ.  
ಮಂಗಳಂ : ಕನ್ನಡದ ದೊರೆತನಗೆ ಮಂಗಳಂ.

## ಶುಕ್ರಗೀತೆ

[ಮೈಸೂರು ವಿಶ್ವವಿದ್ಯಾನಿಲಯದ ಚಿಕ್ಕಿಯ ಹಬ್ಬದ ಕವಿಸಮ್ಮೇಳನದಲ್ಲಿ ಹಿಡಿದದ್ದು]

ಓಂ, ಸಹ ನಾವವತು ; ಸಹ ನೌ ಭುನಕ್ತು ;

ಸಹ ವೀರ್ಯಂ ಕರವಾವಹೈ ;

ತೇಜಸ್ವಿನಾನಧೀತಮಸ್ತು ;

ಮಾ ವಿದ್ವಿಷಾವಹೈ.

ಓಂ ಶಾಂತಿಃ ಶಾಂತಿಃ ಶಾಂತಿಃ

೧

ಮೊತ್ತಮೊದಲ್, ಬೆಳಕಾಗಲೆಂದಾಗ, ಬೆಳಕಾಯ್ತು ; ಬೆಳಕು ಚೆಲುವಾಯ್ತು ;

ಕಿಡಿ ಸಿಡಿದು ಮಿನುಗಿದುವು ಜ್ಯೋತಿಗಳ್ ; ಮೂಡಿದರು ಸೂರ್ಯ ಚಂದಿರರು

ಲೋಕಚಕ್ಷುಗಳೆನಿಸಿ, ಸತ್ಯ ಧರ್ಮಗಳಂತೆ, ಕ್ಷಮೆ ದಯೆಗಳಂತೆ.

ಹಸುರ ಸೊಬಗಂ ತೊಟ್ಟು, ಹಾಡುತ್ತ, ಬಾನ್ ಬಯಲೊಳಾಟವಾಡುತ್ತ,

ಸೌಂದರ್ಯದಿಂ ತೀವಿ, ಭೂದೇವಿ ಬೆಳಗಿದಳು, ಜೀವ ಪರಮಾತ್ಮರಿಂ ತೊಳಗಿ.

ಆ ದಿವ್ಯ ದರ್ಶನಂ ಕಣ್ತುಂಬೆ ನೋಡಿದರ್

ದಿವಿಜರುಂ, ಋಷಿಗಳುಂ ; ನಲಿದು ಕುಣಿದಾಡಿದರ್ :

ಪಾಟಮಂ ಪಾಡಿದರ್—

ಓಂ, ತತ್ಸವಿತುರ್ ವರೇಣಿಯಂ

ಭರ್ಗೋದೇವಸ್ಯ ಧೀಮಹಿ,

ಧಿಯೋ ಯೋ ನಃ ಪ್ರಚೋದಯಾತ್.

ಮತ್ತಮವರಿಂತೆಂದು ಬೇಡಿದರ್—

ಹಿರಣ್ಮಯೇನ ಪಾತ್ರೇಣ

ಸತ್ಯಸ್ಯಾಪಿಹಿತಂ ಮುಖಂ ;

ತತ್ ತ್ವಂ ಪೂಷನ್ ಅಪಾವೃಣು

ಸತ್ಯಧರ್ಮಯ ದೃಷ್ಟಯೇ.



ಇನ್ನು ಮೊದಂ ಬಯಸಿ ಪೂಟಮಂ ಪೂಡಿರಾರ್—

ಅಸತೋ ಮಾ ಸದ್ಗಮಯ,

ತಮಸೋ ಮಾ ಜ್ಯೋತಿರ್ಗಮಯ,

ಮೃತ್ಯೋರ್ ಮಾ ಅನ್ಮತಂ ಗಮಯ.

ಇಂದಿಂಗಮೆನುಗದುವೆ ದರ್ಶನಂ, ಒಯಸಿದುದೆ ಆ ಅಹ್ಮತಪುತ್ರರ್.

ಬ್ರಹ್ಮಮೀ ವಿಶ್ವಂ ; ಬ್ರಹ್ಮನುಂ ಪೂರ್ದಮೆನೆ ಏನ್ ಚಲವೊ ನಮ್ಮ ಬಾಳು ಚೆಲುವು,

ಏನ್ ನಲಿವೊ ನಮ್ಮ ನಲಿವಾತ್ಮನಾನಂದಂ !

೨

ಆನಂದವರಿಯದರ್,

ಆತ್ಮವನೆ ಒಲ್ಲದರ್,

ಬಾಸ ಗಡಿಯಲಿ ಗಿಡಿದ ಕತ್ತಲೆಯ ಗುಹೆಯೊಳಡಗಿದ್ದಾ ಅಸುರರ್

ಕೇಳ್ವರಾ ಪಾಟಮಂ ಪಲೊರೆದು, ಕಣ್ಣಿರಿಯೆ ಕಂಡರಾ ಬಿಡುಗಣ್ಣ ಬೆಳಕನ್,

ಪೊಳೆದು ಪೊಳೆಯಿಸುತಿರ್ಪ ಬಿಳಿಯ ಬಾನ್ ಬೆಳಕನ್.

ಮೆಲ್ಲಮೆಲ್ಲನೆ ನುಸುಳಿ ದೇವರಾವರಣದಲಿ, ಆಳ ತೋಟದಲಿ,

ತೆಕ್ಕೆತೆಕ್ಕೆಯೆಳೆದ್ದು ಹೊರಬಿದ್ದು, ಕಾರಿರುಳ ಮೊತ್ತಂಗಳಾಗಿ,

ಪೊಗೆಯಾಗಿ, ನೊಣೆವ ಪಡಿನೆಳಲಾಗಿ, ನಂಜಾಗಿ, ಕಣ್ಣುಮಂಜಾಗಿ,

ಮುತ್ತಿ ಮರುಳ್ಗೊಳಿಸಿದರ್ ಸಂಶಯಂಗಳನೊತ್ತಿ, ಪಾಪಮಂ ಜಿತ್ತಿ.

ಅಲ್ಲದುದನಹುದೆಂದು, ಅಹುದನಲ್ಲೆಂದು,

ಇಲ್ಲದುದನಿಹುದೆಂದು, ಇಹುದನಿಲ್ಲೆಂದು,

ನಲ್ಲದಂ ಪೊಲೆಯೆಂದು, ಪೊಲೆ ಸಲ್ಲದೆಂದು,

ತಿರಿಸಿದರ್ ನಾಯಾವಿಗಳ್ ಬಾಳ್ವ ಮಕ್ಕಳಂ ಸಾವ ಸಂಸಾರ ಸುತ್ತಿ.

ಪಲ ಪೆಸರ್, ಪುರುಳೊಂದು,

ಪಲ ತೆರನ್, ನೆರನೊಂದು,—

ಅಹಿ, ವೃತ್ರ, ಮಾರ, ಕಲಿ, ಅಹ್ರಿಮನ್, ಸೈತಾನ್ !

೩

ಅಂದು ನೊದಲಾದುದೇ ದೇವಾನುರಂ !

ಎಂದು ಕೂಸೆಗಾಣ್ಬದೋ ದೇವಾನುರಂ !

ಮಾನವನ ಹೃದಯದಾಳದ ಕಡಲನೊಂದು ಕಡೆ ನಿರ್ಜರರ್ ದೇವರ್,  
ಒಂದು ಕಡೆ ಕಾಮಚರರಸುರರ್,

ಭಲದೆ ಬಿಡದಿರ್ವರುಂ ಬಗಿಬಗಿದು ಮಧಿಸುವರ್, ಪೊಸೆವರ್,  
ಅತ್ತಲಿತ್ತಲ್ ಪೊರಳೆ ಅಲೆ ಕಲಕಿ ನೊರೆ ತೂರಿ ಕಾಲಂ.

ಶಮೆ ದಮೆಗಳಿಂ, ಯಜ್ಞಬುದ್ಧಿಯಿಂ, ಶುದ್ಧಿಯಿಂ,  
ಧಾತುಪ್ರಸಾದದಿಂ, ಪ್ರೇಮದಿಂದಾಳ್ವಾತನರುಳಿಂ,  
ಇರುಳ್ ತೆಗೆದು ಹೊಳಪಾಗಿ, ತಿಳಿವಾಗಿ ಕಣ್ಣೆರೆಯೆ ಕಣ್ಣೆಟ್ಟ ಕಣ್ಣು,  
ವಿಷದಿನಮೃತವ ಕಡೆದು, ರೌದ್ರರೂಪಂಗಳಿಂ ರಮ್ಯತೆಯ ಪಡೆದು,  
ವಕ್ರಮಂ ಋಜುಗೊಳಿಸಿ, ಒಲ್ಲದುದನೊಲೈಯಿಂದೊಲಿಸಿ,  
ಪಲ್ಮುರಿದ ಪಾವು ತೊಡವಪ್ಪಂತೆ ಕೈಗೆ ವರೆ ದೈತ್ಯರ್,  
ಪುಣ್ಯಪುರಮಂ ಕಟ್ಟಿ ಪುರುಷನೊಳಿಗ್ನಿಯಂ ಕಾವವರೆ ದೇವರ್  
ಯುಗಯುಗದೆ ಧರ್ಮಮೃತಂಗರೆವ ಗುರುಗಳ್.

ಏನೆಂದು ಪಾಡುವರ್, ಬೇಡುವರ್ ನಮಗಾಗಿ ಆ ಬ್ರಹ್ಮಪುತ್ರರ್ ?  
ನಮಗೇನ ತೋರುವರು, ಸಾರುವರು ಬೆಳಕಿನಾ ಮಕ್ಕಳ್ ?

೪

ಋತವೊಂದೆ ಗೆಲ್ಲುವುದು, ಅನ್ಯತವಲ್ಲ ;  
ಅಮೃತಮೆನೆ ವಿದ್ಯೆಯೆ ; ಅವಿದ್ಯೆಯಲ್ಲ ;  
ವಿಶ್ವಭಾರತಿ ಶರಣು, ಕಿರುತೀರ್ಥವಲ್ಲ.

ಸರ್ವ ಜೀವಂಗಳುಂ ಮುಕ್ತಿಯಂ ಕಾಣ್ಗೆ ;  
ದೇವರೊಳ್ ಪಗೆವವರ ಕಾಳಗಂ ಮಾಣ್ಗೆ ;  
ಸಾವುದೆಲ್ಲಾ ಸತ್ತು, ಬಾನಾಳ್ಳೆ ಪೂಣ್ಗೆ.

ಜ್ಞಾನಧರ್ಮಂಗಳಿಂ ತಣ್ಣನಿಳೆ ತಾಳ್ಗೆ ;  
ಶ್ರೀ ಜಯನ್ ನಿಡುಬಾಳೆ ನಮ್ಮನೊಲಿದಾಳ್ಗೆ ;  
ಕನ್ನಡಿಗರುಸಿರಾಗಿ ಕನ್ನಡಂ ಬಾಳ್ಗೆ.

## ಪಂಪನ ಒರತೆ

(ಸಾವಿರ ವರ್ಷದ ಹಬ್ಬದಲ್ಲಿ)

ಪದಿನೂಟು ನೆಹಿಯೆ, ಪಿರಿದೊಸಗೆ ಮೆಹಿಯೆ,  
ಪುಲಿಗೆಹಿಯೆ ತಿರುಳ ಕನ್ನಡದ ಪುರುಳ  
ರಸರಸದ ಬಾವಿ ಮನೆಮನೆಗೆ ತೀವಿ  
ತನ್ನೆರಡು ಪಾಟ್ಟು ಮೆಸೆಯೆ, ನೆಲನೊಸೆಯೆ,  
ತನ್ನ ಸೆಹಿಪೇ ಸೆಹಿವು,  
ತನ್ನ ತೇಜಮೆ ತೇಜಮ್  
ಎನೆ ಬೆಳಪ ಪಂಪನ್

ಎಮ್ಮ ತಾಯ್ ನುಡಿಗೀಗೆ ಪೊಸಪೊಸತು ಪೆಂಪನ್ !

ಓ ಪಂಪ, ಗುರುಪಂಪ, ಏನ್ ನೋನ್ತ ನೋಸ್ತಿಯೋ,  
ಏನ್ ಪಾರ್ತ ಪಾರ್ಶ್ವೋ,  
ಕಡೆದಿಟ್ಟ ಕಬ್ಬದೊಳ್ ಸಂಸಾರಸಾರಮನ್,  
ಮಾನಮನ್, ದಾನಮನ್, ಧೀರ ಗಾಂಭೀರ್ಯಮನ್,  
ಧರ್ಮಮನ್, ಕರ್ಮಮನ್, ಶಿವಸದದ ಮರ್ಮಮನ್,  
ಸರ್ವಸ್ವಮನ್ !  
ನಿನ್ನುಸಿರ್ ತುಂಬಿ,  
ನಂಬುವುದೆ ನಂಬಿ,

ರನ್ನನುಂ, ಚಾವುಂಡರಾಯನುಂ ಕಂಡರ್  
ಬೆಳ್ಳೊಳದ ಕಗ್ಗಲ್ಲ ಕೋಡಿನೊಳ್ ದೇವರಾ ಬಿಂಬಮನ್,  
ಕಂಡು ಕಡೆದಿಟ್ಟರ್

ಪಾಜುವಾ ಪಾರ್ಶ್ವಂದನಿಗೆ ತಡೆದಿಟ್ಟರ್—

ಕಲೆಯ ಸೌಂದರ್ಯಂ, ಜೀವದೌಸ್ಸತ್ಯಂ,  
ತಪದೊಂದು ಭಗ್ಯಂ, ಕ್ರಾಂತಿಯೊಳ್ ರಾಂತಿ,

ಪಸುಳಿವೋಲ್ ನಿಲ್ಲಳ್ಳ ನಿಲವು !  
ಎನ್ ಚೆಲ್ವು ಚೆಲ್ವು !

ಓ ಪಂಪ, ನೀನ್ ತುಂಬಿ ತೊರೆದೊಜಿತೆ ಪರಿವುದಿನ್ನುಂ.

ಸಾನಿರಂ ಸಂದುಮದು ಪರಿವುದಿನ್ನುಂ

ಅದನೆ ಬಸವಣ್ಣನ್,

ಅದನೆ ಕುವರವ್ಯಾಸನ್

ಇನ್ನೊಮ್ಮೆ ಸಾಱಿದರ್ ತಮ್ಮ ಕಣ್ಣಿನ್ ಕಂಡು

ಪೊಸಪೊಸತು ಪರಿಯಿನ್,

ಅಳ ಬಾಬಿನ್ ಕಡೆವ ಶಿವಕಲೆಯ ಕೃಪೆಯಿನ್ :

ಅದು ಶಿವಂ, ಸತ್ಯಮದು, ಸುಂದರಂ.

ಗುರು ಪಂಪ, ಓ ತಂದೆ ಪಂಪಾ,

ತೆಂಕನಾಡನ್ ಮಜಿಯಲಾಜದೆಲಿ ಜೀವಾ,

ಮಜಿಯದಿರು, ಪರಸು, ಪರಸೆಮ್ಮನ್.

ಪತಿಯ ಕರ್ನಾಟಕಂ ಮತ್ತೊರ್ಮೆ ಕಟ್ಟುಗೆ !

ಎಳೆಯ ಕರ್ನಾಟಕಂ ಪೊಸಪುಟ್ಟು ಪುಟ್ಟುಗೆ !

ಪಿರಿಯತನಮನ್ ಮಜಿತ ಕಿಜುಮಕ್ಕಳನ್ ಪರಸು,

ಪರಸು ನೀನೆಮ್ಮನ್.



## ಧರ್ಮಯುದ್ಧ

(ಮಯಿ ಸಂನ್ಯಸ್ಯ ಯುದ್ಧೈಸ್ತ)

ಮಂಗಳಂಗಳನಿಳೆಯ ಸರ್ವ ಜ  
ನಂಗಳಿಗೆ ನಲಿದೀವ ನಿತ್ಯನೆ,  
ಮಂಗಳಾತ್ಮನೆ, ಕೃಪೆಯೆ, ಮುಕ್ತರ ಬೀಡೆ, ಕಾಪಾಡು.  
ಕಂಗೆಡುವ ಮದದುಬ್ಬಿನಲಿ ರಣ  
ದಂಗಳದ ಕಾಳ್ಕಿಚ್ಚನೆಬ್ಬಿಸಿ  
ಭಂಗಪಡುವ ದುರಾಸೆಯಡಗಿಸಿ ನಡಸು ಮಕ್ಕಳನು.

ಹಿಂದೆ ಅಸುರರು ಕೊಬ್ಬಿ, ಸುರನರ  
ರಂದಬಾಳನು ಮೆಟ್ಟಿ, ಹಿಂಸಾ  
ನಂದ ಯೋಗಿಗಳಾಗಿ ಭೂಮಿಗೆ ಭಾರವೆನಿಸಿರಲು,  
ತಂದೆ, ನೀ ಮಾಧವನುಮಾಧವ  
ನೆಂದು ಪರಿಪರಿ ಪೊಗಳೆ, ಕರಗಿದೆ,  
ನೊಂದೆ, ಬಿಡಿಸಿದೆ ಲೋಕಕಂಟಕರಿಂದ ಭಕ್ತರನು.

ಯುದ್ಧವೆಂಬ ಪಿಶಾಚ ಯಜ್ಞ ಕೆ  
ಬದ್ಧರಹ ರಾಕ್ಷಸರ ಸಾಹಸ  
ಬುದ್ಧಿ ಕೌಶಲವೇಕೆ ? ಐಸಿರಿಯೇಕೆ ? ಬಿಸುಡು, ಸುಡು !  
ಯುದ್ಧವೇ ತಂದೊಡ್ಡೆ, ಯುದ್ಧವ  
ಯುದ್ಧದಿಂದಲೆ ಯಜ್ಞ ಮಾಡುವ  
ಸಿದ್ಧಿಯನು ನೀ, ದೇವ, ಬೆಸಸಿದೆ ಜಗವನುದ್ಧರಿಸೆ.

ಬೇಡುವೆನು, ಬಾ, ಸುಜನಪಾಲಕ.  
ಹೊಡು ಧರ್ಮವ, ಧರ್ಮರಕ್ಷಕ,  
ನಾಡ ಕಾನಲ ದಳಕೆ ಕೂಡಲಿ ನಾಡ ಬಲವೆಲ್ಲಾ,

ಓಡಿಹೋಗಲಿ ಭಯದ ನುಡಿಗಳು,  
ಮೂಡಿ ತೂಗಲಿ ನಗುತ ಬೆಳೆಗಳು,  
ನೀಡು ದಯವನು ದಣಿಗೆ, ನೆಮ್ಮದಿ ಬದುಕ ಬಡವನಿಗೆ.

ಕೆಣಕಿದರೆ ಬಿಡದೆತ್ತಿಕೊಂಡೆನು—

ಮಣಿನೆನೇ ನಾವಿನ್ನು ? ಕಾಳಗ  
ದಣಿಗೆ ಮುಡಿಪಾಗಿಟ್ಟು ತನುಮನಧನವ ತೇಯುವೆನು !  
ಮಣವಿದಲ್ಲವೆ ಭರತಮಾತೆಯ ?  
ಮಣವಿದಲ್ಲವೆ ದೇವಸಿತ್ಯಮುಷಿ  
ಗಣದ ? ಮಡಿದಾ ಸತ್ಯಧರ್ಮ ಸ್ವತಂತ್ರ ಸಾಧಕರ ?

ಗೆದ್ದು ಬಿಟ್ಟೆನು ! ಹುಬ್ಬ ಹಾರಿಸಿ—

ಮದ್ದು ಗುಂಡನು ಸುರಿಸಿ, ಹೊಸ ಹುಸಿ  
ಸುದ್ದಿಗಳ ತೂರಾಡಿ, ನಂಬಿಸಿ, ಕೆಂಡಮಳೆಗರೆದು,  
ಬಿದ್ದು ಹೆಣ್ಣುಳ ಮೇಲೆ ಹಸುಳೆಯ  
ಗುದ್ದಿ, ದಾಸ್ಯವ ಹೊರಿಸಿ—ನಲಿವಿರ  
ಗೆದ್ದು ಬಿಟ್ಟೆನು ! ಎನುತ ?—ಗೆಲುವಿರ ನೀವು ದೇವರನು !

ಗೆಲವು ನಮ್ಮದು, ಮಾಯಕಾರರೆ !

ಗೆಲವು ನಮ್ಮದು, ದ್ರೋಹಿಗಳೆ ! ಕಡೆ  
ಗೆಲವು ನಮ್ಮದು, ನಮ್ಮ ದಿವ್ಯ ಜ್ಯೋತಿ ನಮಗಿಹನು ;  
ಗೆಲವು ಶ್ರೀ ಜಯಚಾಮರಾಜಗೆ !  
ಗೆಲವು ಬಿಡುತೆಗೆ, ಸಾಧು ಜನತೆಗೆ,  
ಗೆಲವು ಶಾಂತಿಯ ಸರ್ವಸಮತೆಯ ಸುಖದ ಜೀವನಕ್ಕೆ!

ಮಂಗಳಂಗಳನಿಳೆಯ ಸರ್ವ ಜ

ನಂಗಳಿಗೆ ನಲಿದೀವ ನಿತ್ಯನೆ,  
ಮಂಗಳಾತ್ಮನೆ, ಒಲವೆ, ಮುಕ್ತರ ನಲಿವೆ, ಕಾಪಾಡು.

ಕಂಗೆಡುವ ಮದದುಬ್ಬಿನಲಿ ರಣ  
 ದಂಗಳದ ಕಾಳ್ಕಿಚ್ಚನೆಬ್ಬಿಸಿ  
 ಭಂಗಪಡುವ ದುರಾಸೆಯನು ಮುರಿ, ಗೆಲಿಸು ಶಾಂತಿಯನು.

ಓಂ ಶಾಂತಿಶಾಂತಿಶಾಂತಿ:

## ಶಿಲಪ್ಪದಿಗಾರಂ

ಶ್ರೀಯವರು ತಮಿಳು ಸಾಹಿತ್ಯದ ಸಾರವನ್ನು ಕನ್ನಡಿಗರಿಗೆ ಬದಗಿಸಿಕೊಡಬಯಸಿ ಒಂದೆರಡು ಮಹಾಗ್ರಂಥಗಳನ್ನು ಕನ್ನಡಕ್ಕೆ ಇಳಿಸಿದ್ದರು. ನಮ್ಮ ದುರ್ವೈವದಿಂದ ಎಲ್ಲವೂ ಗೆದ್ದಲಪಾಲಾಗಿ ಒಂದೆರಡು ತಣುಕುಗಳು ಮಾತ್ರ ಉಳಿದಿವೆ. “ಶಿಲಪ್ಪದಿಗಾರಂ” ಎಂಬ ಪ್ರಸಿದ್ಧ ತಮಿಳು ಕಾವ್ಯದ ಕನ್ನಡ ಭಾಷಾಂತರಕ್ಕೆ ಮುನ್ನ ಡಿಯಾಗಿ ಬರೆದುವು ಈ ಹದಿನೇಳು ಸಾಲುಗಳು.

### ಮುನ್ನುಡಿ

ಕೂರ ಕಲೆಮಗಳ್ ಅರಸು ತೊಟ್ಟಿದಿರೆ  
ಚೇರಲ್ ಇಳಂಗೋವಡಿಗಳ್ ಅರುಳ,  
ಮುತ್ತಮಿಱ್ ಪಾಟೈನ ತಮಿಱ್ ಮಗಳ್ ಪೆತ್ತ  
ನುಣ್ ತಣ್ ಬೆಳಗಿನ ಮುತ್ತಿನಮಣಿಯನ್  
ಆರಾ ಅಮರ್ದೆನ ತೀರಾ ತಣವಿನ್,  
ಇನ್ನುಂ ತನ್ ಪೋಲ್ ಕನ್ನಡ ಮಕ್ಕಳ  
ಅರುಂಪೆಱಲ್ ಕಾದಲ್ ಪೆಣ್ಣಿಣಿ ಕಲ್ಪಿನ್  
ತಿರುಮಾಪತ್ತಿನಿ ಕಣ್ಣಿ ಕಿ ತೊಲುತು  
ಅಱುವೆನ ಅಱಿನೇ, ಅಱಿನೆನ ಅರುಳೇ  
ಎಂದಱುನಲ್ಪಾಱ್ ಬಲ್ವಿಡಿವಿಗಿನ,  
ಕಂಡ ಕಂಡ ಮಲರ್ ಚೆಲ್ವನೆ ಕೊಂಡು  
ಬಂಡುಣಿ ತನತೇ ಜೇನೀನ್ಬಂತು,  
ಕಂಡೆಡೆ, ಕಂಡೆಡೆ ಚೆಲ್ವುಗಳಾಯ್ತು  
ತೆರಳ್ಳಿ ಮನೆಕಡೆ ತರ್ರೋನ್, ತಂದನ್  
ತಾಯ ಕಯ್ಯೊಳೆಡೆ ಶ್ರೀಯೆಂಬೊರ್ವನ್—  
ಬೇಡುವನೊಂದನ್ ನಲವಿಂದೀಯೆ,  
ಒಲ್ವ ಮಕ್ಕಳೊಳ್ ಚೆಲ್ವನಿಡು ತಾಯೆ !

## ಹಾರೈಕೆ

ಮದರಾಸು ನಗರದಲ್ಲಿ ಸೇರಿದ ೨೯ನೆಯ ಕನ್ನಡ ಸಾಹಿತ್ಯ ಸಮ್ಮೇಳನಕ್ಕೆ  
ಕಳಿಸಿದ ಹಾರೈಕೆ.

೧. ಕನ್ನಡನುಡಿಸಯಿರ್ ಮುನ್ನಡೆ ತೆನೆತುಂಬಿ,  
ಪೊನ್ನಡಕಿಲ್ಲಂ ಪೊನ್ನಕ್ಕೆ.
೨. ಬೀಡುಂ ಬಯಲ್ ಮಲೆ ಕುಡಿವಾಳ್ಳಿ ಕರೈ ಜೇನ್  
ಪಾಡುಂ ಪಿಳಿಗೆ ಮೇಣ್ ಬಿಡಿನುಡಿಯುಂ.
೩. ಬರೆವರ ಬಾಯೊಳೊಲವಿರೈ, ಚೆಲುವಿರೈ,  
ನಲವಿರೈ, ನಾಡ ಗೆಲವಿರೈ.
೪. ಧರ್ಮದ ತಿರುಳಿರೈ, ಕರ್ಮದ ಕೆಚ್ಚಿರೈ,  
ಪೆರೈ ಬಿಗಿ, ನಗೆ, ಸೊಗಸು.
೫. ಅರುಳಿರೈ, ವೀಡುಂ, ಅರಂ, ಪುರುಳಿಂವುಂ,  
ಅರಿವಾಟಂ, ಪಾಟಂ ಪೊಸನೋಟಂ.
೬. ಒರನ್ನಾಡು ಕೂಡುಗೆ ತಾನೇ ಒರ್ಪೆರ್ಲೋಕಂ-  
ಕರನ್ನಾಡು ಕಂಡು ಕಾಣೈಗಳನ್.
೭. ಕನ್ನಡ ಕಣ್ಣಣಿಗಳ್ ಪೆಣ್ಣಣಿಗಳ್ ಕಟ್ಟಾಳ್ಗಳ್  
ಚೆನ್ನನೆಯ ಬಾಳ್ಗೆ ಬೆಳಕಕ್ಕೆ.
೮. ಕನ್ನಡ ತಾಯ್ ವಾಳ್ಗೆ, ವಾಳ್ಗೆ ಚಿಂದಮಿಳುಂ,  
ಕೂಡಿದೀ ಚೆನ್ನೈಮಾನಾಡು.
೯. ಪಾಳವಾನೇ ! ಪೊಸವಲರೇ ! ತಳಮಳೆಯೇ ! ಚೆಲ್ವುಬೆಳೆಯೆ !  
ಒಣಗಣ್ಣ ಪಾರ್ವೆಯೆ ! ನೆನೆಯಿರೆ ನಮ್ಮ ಪೊಲನುಂ.
೧೦. ಶ್ರೀಯೆಂಬೊನೊರ್ಪನ್ ಅಡಿಯನೆನ್ ಕಾಯೆಂದು  
ಬೇಳ್ಪನ್ ಪರಮಾತ್ಮನನ್.



## ಶ್ರೀಯಃಪ್ರಾರ್ಥನೆ

ಕಾಯೈ ಶ್ರೀದೇವಾ | ಕರುಣಾವಿಭವಾ |  
ಸತ್ಯೋದ್ಧಾರಾ | ಧರ್ಮರಕ್ಷಕಾ ||  
ಪೆರ್ನೋಟದ | ಕರ್ನಾಟಕ | ದೊರ್ನುಡಿಸಿರಿಯೊಡೆಯ :  
ಶ್ರೀಮಜ್ಜಯ | ಚಾಮೇಂದ್ರನ | ಪ್ರೇಮದಿ ಹರಸಿ ||

## ಶ್ರೀಯವರ ಕೃತಿಗಳು

### ಕನ್ನಡ

೧. ಇಂಗ್ಲಿಷ್‌ಗೀತೆಗಳು (೧೯೧೯, ೧೯೨೬)\*
೨. ಗದಾಯುದ್ಧ ನಾಟಕಂ (೧೯೨೬)
೩. ಅಶ್ವತ್ಥಾಮನ್ (೧೯೨೯)
೪. ಪಾರಸಿಕರು (೧೯೩೫)
೫. ಕನ್ನಡ ಛಂದಸ್ಸಿನ ಚರಿತ್ರೆ (೧೯೩೬)

### ಕನ್ನಡ ಕೈಪಿಡಿ-ಭಾಗ ೧

೬. ಕನ್ನಡ ಬಾವುಟ (ಸಂಪಾದಿತ) (೧೯೩೮)
೭. ಹೊಂಗನಸುಗಳು (೧೯೪೩)
೮. ಕನ್ನಡ ಕೈಪಿಡಿ-ಭಾಗ ೨; ಕನ್ನಡಸಾಹಿತ್ಯ ಚರಿತ್ರೆ (೧೯೪೭)
೯. ಕನ್ನಡಗರಿಗೆ ಒಳ್ಳೆಯ ಸಾಹಿತ್ಯ ಭಾಗ ೧-೨ (೧೯೪೮)

### ಇಂಗ್ಲಿಷ್

A Hand-Book of Rhetoric (1919)

\* ಅಂಕಿಗಳು ಗ್ರಂಥ ಪ್ರಕಟವಾದ ಮೊದಲ ವರ್ಷವನ್ನು ಸೂಚಿಸುತ್ತವೆ.





બેલ : રા. ૩-૦૦